

విలేకరులు కావాలేను

తెలంగాణ, ఆంధ్ర రాష్ట్ర వ్యాప్తంగా వెలువడుచున్న

ప్రజా వినికడి

మా అక్షరం-మీ ఆయుధం

తెలుగు దినపత్రిక

తెలుగు దినపత్రిక నందు పనిచేయుటకు
జర్నలిజంపై ఆసక్తి కలిగిన విలేఖరులు కావాలేను

ఆసక్తి గలవారు సంప్రదించండి
8978701613,7013016545

ప్రజా వినికడి

మా అక్షరం-మీ ఆయుధం

తెలుగు దినపత్రిక

సంపుటి - 3 సంచిక -312 మంగళవారం17 ఫిబ్రవరి 2026ఎడిటర్ : మారేపల్లి అశోక్ పేజీలు -8 వెల - 3/- 01

Published From Hyderabad : Cerculated in Hyderabad Rangareddy,Nalgonda,Khammam,Warangal,Mahaboobnagar,Medak and All Distircts

“గ్రేట్ వర్క్”

ఏపీ ప్రభుత్వంపై బిల్ గేట్స్ ప్రశంసలు


పౌరసేవల తీరు ప్రశంసనీయం

డేటా సంరక్షణ తదితర అంశాలపై ఆరా

ఆర్టిజిఎస్ను బాబుతో కలసి సందర్శించిన గేట్

టెక్నాలజీ ఆధారిత సేవలపై బాబు వివరణ

అమరావతి, ఫిబ్రవరి 16 ప్రజావినికడి, డేటా లేక్, వాట్సాప్ గవర్నన్స్ ద్వారా పౌర సేవల్ని సులభతరం చేయడం బాగుందని ఫౌండేషన్ వ్యవస్థాపక చైర్మన్ బిల్ గేట్స్ అభినందించారు. ఆంధ్రప్రదేశ్ అనుసరిస్తున్న విధానాలను పరిశీలించిన గేట్స్ చంద్రబాబును ప్రశంసించారు. రాజధానిలో 30 శాతం గ్రీన్ అండ్ బ్లూ ప్రణాళిక బాగుందంటూ బిల్ గేట్స్ వ్యాఖ్యానించారు. రాజధాని నిర్మాణ తీరును ముఖ్యమంత్రి చంద్రబాబు వివరించగా.. 'గ్రేట్ వర్క్' అంటూ బిల్ గేట్స్ కితాబిచ్చారు.ఆంధ్రప్రదేశ్ పర్యటనలో ఉన్న బిల్ గేట్స్ ముఖ్యమంత్రి చంద్రబాబుతో కలిసి సచివాలయంలోని రియల్ టైమ్ గవర్నన్స్ కమాండ్ సెంటర్ను సోమవారం సందర్శించారు. ఆర్టిజిఎస్ కేంద్రం నుంచి పాలనలో టెక్నాలజీ వినియోగాన్ని దగ్గరుండి పరిశీలించారు. రియల్ టైమ్ గవర్నన్స్ ద్వారా పౌర సేవల్ని వేగంగామిగతా 2లో...



మానవాళి పురోగతికి ఏవ

ఢిల్లీలో ప్రారంభమైన 'ఇండియా ఏవ ఇంపాక్ట్ సమ్మిట్'

80 దేశాల ప్రతినిధులు, 500 మందికి పైగా ఏవ నిపుణుల హాజరు

ఫిబ్రవరి 19న ప్రధాని మోదీ చేతుల మీదుగా ప్రారంభోత్సవ ప్రసంగం

గ్లోబల్ సౌత్లో ఈ స్థాయిలో ఏవపై సదస్సు జరగడం ఇదే ప్రథమం

ఏవ ఛాలెంజ్లపై సైన్స్ నిపుణులు తమ ఆవిష్కరణలను ప్రదర్శించనున్నారు

ఢిల్లీ, ఫిబ్రవరి 16 ప్రజావినికడి, దేశ రాజధాని ఢిల్లీ వేదికగా 'ఇండియా ఏవ ఇంపాక్ట్ సమ్మిట్ 2026' సోమవారం ఘనంగా ప్రారంభమైంది. ఈ సదస్సులో 80కి పైగా దేశాల నేతలు, 500 మందికి పైగా గ్లోబల్ ఏవ నిపుణులు, సీఈఓలు, పరిశోధకులు పాల్గొంటున్నారు. సమ్మిటిత వృద్ధి, సుస్థిర అభివృద్ధి లక్ష్యాల సాధనలో కృత్రిమ మేధ (ఏవ) పాత్రపై ఈ సదస్సులో ప్రధానంగా చర్చిస్తారు. గ్లోబల్ సౌత్లో ఈ స్థాయిలో ఏవపై సదస్సు జరగడం ఇదే ప్రథమం కావడం విశేషం.మిగతా 2లో...

జేఈఈ మెయిన్స్ ఫలితాలు విడుదల..

ముగ్గురు తెలుగు విద్యార్థులకు 100 పర్సంటేజ్

దేశవ్యాప్తంగా 12 మందికి 100 పర్సంటేజ్ స్కోర్ టాపర్లలో ఏపీ నుంచి ఇద్దరు, తెలంగాణ నుంచి ఒకరు మహిళా టాపర్ గా 99.99 పర్సంటేజ్ తో పార్వతా అమ్మాయి

ఏప్రిల్ లో రెండో సెషన్ పరీక్షకు అవకాశం

ఢిల్లీ, ఫిబ్రవరి 16 ప్రజావినికడి, దేశవ్యాప్తంగా లక్షలాది మంది విద్యార్థులు ఎంతో ఉత్సాహంగా ఎదురుచూస్తున్న జాయింట్ ఎంట్రన్స్ ఎగ్జామినేషన్ (జేఈఈ) మెయిన్స్ 2026 జనవరి సెషన్ ఫలితాల్లో తెలుగు విద్యార్థులు తమ సత్తాను మరోసారి చాటారు. జాతీయ పరీక్షల మండలి సోమవారం విడుదల మిగతా 2లో...

ఏపీలో విలీనమైన 5 గ్రామాలను తిరిగివ్వండి

సీఎం చంద్రబాబు ముందు తుమ్మల కీలక ప్రతిపాదనలు

సరిహద్దుల్లోని సాగునీటి ప్రాజెక్టుల నిర్వహణపై కీలక చర్చలు

రెండు రాష్ట్రాల మధ్య సహకారంతో సమస్యలు పరిష్కరించుకోవాలని నిర్ణయం

అమరావతి, ఫిబ్రవరి 16 / ప్రజావినికడి, తెలుగు రాష్ట్రాల మధ్య నెలకొన్న సరిహద్దు సమస్యల పరిష్కారం దిశగా కీలక పరిణామం చోటుచేసుకుంది. తెలంగాణ వ్యవసాయ శాఖ మంత్రి తుమ్మల నాగేశ్వరరావు సోమవారం ఉండవల్లిలో ఆంధ్రప్రదేశ్ ముఖ్యమంత్రి చంద్రబాబుతో సమావేశమయ్యారు. ఈ భేటీలో రెండు రాష్ట్రాల మధ్య సమస్యలనుతో పరిష్కరించుకోవాల్సిన పలు మిగతా 2లో...

కేంద్ర నిధులపై దృష్టి పెట్టండి

అధికారులకు సిఎస్ ఆదేశాలు

హైదరాబాద్, ఫిబ్రవరి 16 ప్రజావినికడి, కేంద్ర ప్రభుత్వం నుండి రావాల్సిన నిధులను రాబట్టుకునేందుకు తగిన కార్యాచరణను రూపొందించుకోవాలని రాష్ట్ర ప్రభుత్వ ప్రధాన కార్యదర్శి కె.రామకృష్ణారావు ఉన్నతాధికారులను ఆదేశించారు. సోమవారం డా.బి.ఆర్.అంజెద్దూర్ సచివాలయంలో వివిధ విభాగాల కార్యదర్శులు, ముఖ్య కార్యదర్శులతో ఉన్నతస్థాయి సమావేశం జరిగింది.మిగతా 2లో...

రైతులకు ప్రభుత్వం తీపి కబురు

సన్నవడ్ల బకాయిలు రూ.514.36 కోట్లు విడుదల

యుద్ధ నౌకల విన్యాసాలు

విశాఖలో అంతర్జాతీయ నౌకాదళ ఉత్సవాలు

50 దేశాలు, 70 యుద్ధనౌకలతో మెగా వేడుకలు

పది రోజుల పాటు కొనసాగునున్న వేడుకలు

18న రాష్ట్రపతి ద్రౌపది ముర్ము రాక

ఏడింట 5 కార్పొరేషన్లు కాంగ్రెస్ కైవసం..

11 మున్సిపాలిటీల్లో ఎన్నిక వాయిదా

రామగుండం, నిజామాబాద్, మహబూబ్ నగర్, మంచిర్యాల, నల్గొండలను దక్కించుకున్న కాంగ్రెస్

కరీంనగర్ లో బీజేపీ, కొత్తగూడెంలో సీపీఐ విజయం

జనగాం, తొర్రూర్, క్యాతనపల్లి, జహీరాబాద్

మున్సిపాలిటీల్లో ఎన్నిక వాయిదా

హైదరాబాద్ , ఫిబ్రవరి 16 ప్రజావినికడి, మున్సిపల్ పాలక మండలి ఎన్నికల్లో అధికార కాంగ్రెస్ పార్టీ జోరు కొనసాగింది. మేయర్, డిప్యూటీ మేయర్, చైర్మన్, వైస్ చైర్మన్ ఎన్నికల్లో సత్తా చాటింది.మొత్తం 116 మున్సిపాలిటీల్లో కోరం లేక 11 మున్సిపాలిటీల్లో ఎన్నిక మంగళవారానికి వాయిదా పడింది. మిగిలిన 105 మున్సిపాలిటీల్లో మేయర్, డిప్యూటీ మేయర్, చైర్మన్, వైస్ చైర్మన్ ఎన్నికల ప్రక్రియ పూర్తయ్యింది. ఈ సందర్భంగా హంగ్ ఏర్పడిన మున్సిపాలిటీల్లో రాజకీయ పరిణామాలు వేగంగా మారిపోయాయి. మొత్తం 36 మున్సిపాలిటీల్లో హంగ్ ఏర్పడగా, 11 చోట్ల ఎన్నిక వాయిదా పడింది.మిగతా 2లో...



హాలీమ్ తయారీలో పరిశుభ్రతపై అధికారుల సమావేశం

ప్రజావినికిడి,సికింద్రాబాద్: హైదరాబాద్ జోన్ జోనల్ కమిషనర్ రవికిరణ్ ఆధ్వర్యంలో హోటల్ యజమానులు, హాలీమ్ తయారీదారులతో ప్రత్యేక సమావేశం నిర్వహించారు. రమజాన్ సందర్భంగా హాలీమ్ తయారీలో పరిశుభ్రత, నాణ్యత ప్రమాణాలు పాటించాలని అధికారుల సూచనలు జారీ చేశారు.సమావేశంలో అధికారులు పలు ముఖ్య సూచనలు చేశారు.హాలీమ్ తయారీ సమయంలో శుభ్రతకు ప్రాధాన్యం ఇవ్వాలని, మాంసాన్ని తప్పనిసరిగా జీహెచ్ఎస్సీ స్లాటర్ హౌస్ నుంచే కొనుగోలు చేయాలని తెలిపారు. నాణ్యమైన పదార్థాలనే వినియోగించాలని, హాలీమ్ వండే భద్దీలు (చుట్టె) ప్రాంగణంలోనే ఏర్పాటు చేసి ఫుట్‌పాత్‌లు, ట్రాఫిక్‌కు ఎలాంటి అంతరాయం కలగకుండా చూడాలని ఆదేశించారు.అలాగే వ్యర్థాలను సరైన విధంగా నిర్వహించి సమయానికి చెత్తను తొలగించాలని స్పష్టం చేశారు. ప్రజల ఆరోగ్యం దృష్ట్యా ఫుడ్ సేఫ్టీ నిబంధనలు కచ్చితంగా అమలు చేయాలని హెచ్చరించారు.ఈ సమావేశంలో పోలిస్ కమిషనర్, డిప్యూటీ కమిషనర్,టౌన్ ప్లానింగ్ అధికారులు,ఫుడ్ సేఫ్టీ అధికారులు, సాలిడ్ వెస్ట్ మేనేజ్‌మెంట్ అధికారులు,ఫైర్ సేఫ్టీ అధికారులు (హైద్రా),అసిస్టెంట్ డైరెక్టర్ వెటర్నరీతో పాటు వెటర్నరీ అధికారులు పాల్గొన్నారు.హాలీమ్ తయారీదారులు ప్రభుత్వ మార్గదర్శకాలను కచ్చితంగా పాటించాలని అధికారులు కోరారు.



అగ్ని ప్రమాదంపై డీజీకి మెమోరాండం అందజేత

ప్రజావినికిడి, (హమాయత్ నగర్): మియాపూర్‌లో ఫిబ్రవరి 10న జరిగిన నారాయణ పాఠశాల అగ్ని ప్రమాద ఘటనపై ఆమ్ ఆర్మీ పార్టీ తెలంగాణ రాష్ట్ర వర్కింగ్ ప్రెసిడెంట్ బుర్ర రాము గౌడ్, ఆమ్ ప్రతినిధులు తెలంగాణ స్టేట్ డిజాస్టర్ రెస్పాన్స్ & ఫైర్ సర్వీసెస్ విభాగం డైరెక్టర్ జనరల్ విక్రమ్ సింగ్ మాన్ ని వారి కార్యాలయంలో కలిసి మెమోరాండం అందజేశారు. సెల్లార్ ప్రాంతం నుండి మంటలు, దట్టమైన వాగులు రావడం వల్ల దాదాపు 800 మంది విద్యార్థుల ప్రాణాలు ప్రమాదంలో పడిన ఈ ఘటన రాష్ట్ర వ్యాప్తంగా ఆందోళన కలిగించింది. అదృష్టవశాత్తు పెద్ద వివాదం తప్పినప్పటికీ విద్యా సంస్థల్లో ఫైర్ సేఫ్టీ నిబంధనల అమలుపై తీవ్రమైన ప్రశ్నలు లేవనెత్తింది.ఈ సందర్భంగా మెమోరాండంలో చెబుబాటు అయ్యే ఫైర్ ఎన్‌ఓసీ ఉండా లేదా అనే అంశంపై స్పష్టత. పాఠశాలలో తగిన ఫైర్ సేఫ్టీ పరికరాలపై పరిశీలించాలి. అత్యవసర నిష్క్రమణ మార్గాల ఏర్పాటు. సెల్లార్‌లో రసాయనాలు, వ్యర్థ పదార్థాల నిల్వపై విచారణ. డీజీ విక్రమ్ సింగ్ మాన్ సానుకూలంగా



స్పందిస్తూ రాష్ట్రంలో ఫైర్ సేఫ్టీ అమలును మరింత కట్టుదిట్టం చేస్తామని తెలిపారు. అలాగే తెలంగాణ ఫైర్ సర్వీస్ ఆక్ట్‌లో అవసరమైన మార్పులు త్వరలో తీసుకువచ్చి, నిబంధనలు పాటించని సంస్థలపై కఠిన చర్యలు తీసుకుంటామని హామీనిచ్చారు. ప్రతినిధులు పాఠశాలలో తక్షణ సమగ్ర ఫైర్ సేఫ్టీ తనిఖీ నిర్వహించి, లోపాలు నిర్ధారితమైతే యాజమాన్యంపై చట్టపరమైన చర్యలు

తీసుకోవాలని డిమాండ్ చేశారు. రాష్ట్ర వ్యాప్తంగా అన్ని ప్రైవేట్ పాఠశాలలపై ప్రత్యేక ఫైర్ సేఫ్టీ ఆడిట్ చేపట్టాలని కూడా కోరారు. పిల్లల ప్రాణ భద్రతపై ఎలాంటి రాజీ ఉండదని, ప్రజల భద్రతే ప్రభుత్వానికి అత్యున్నత ప్రాధాన్యత కావాలని ఆమ్ ఆర్మీ పార్టీ స్పష్టం చేసింది.ఈ కార్యక్రమంలో రాష్ట్ర నాయకులు పరీక్ష రాజ్, దర్శనం రమేష్, కొడంగల్ శ్రీనివాసులు తదితరులు పాల్గొన్నారు.

కౌన్సిలర్ ఎస్సీ శివను సన్మానించిన ఎమ్మెల్సీ నవీన్ రెడ్డి



ప్రజావినికిడి,(షార్ నగర్): షాద్ నగర్ మున్సిపల్ కౌన్సిలర్ 26వ వార్డు నుండి బీఆర్ఎస్ పార్టీ నుండి నూతనంగా ఎన్నికైన కౌన్సిలర్ ఎస్సీ శివ ప్రమాణ స్వీకారం అనంతరం సోమవారం రోజు ఎమ్మెల్సీ నవీన్ రెడ్డిని వారి కార్యాలయంలో మర్యాదపూర్వకంగా కలిశారు.ఈ సందర్భంగా ఎమ్మెల్సీ నవీన్ రెడ్డి కౌన్సిలర్ ఎస్సీ శివను సన్మానించి శుభాకాంక్షలు తెలియజేశారు.ఈ కార్యక్రమంలో ప్రముఖ వేదపండితులు భాను శర్మ తదితరులు పాల్గొన్నారు.



పద్మశ్రీ గరికపాటి ప్రవచనాలతో ఘనంగా మహాశివరాత్రి వేడుకలు



ప్రజావినికిడి, (హైదరాబాద్): మహాశివరాత్రి పర్వదినాన్ని పురస్కరించుకొని పద్మశ్రీ గ్రహీత గరికిపాటి నరసింహారావు ప్రసిద్ధ ప్రవచనం శ్రీద్యుతి మ్యూజికల్ అకాడమీ,ఇసాన్ ఫౌండేషన్,విజయ క్రియేషన్స్ సహభావన ఉత్సవ సమితి ఆధ్వర్యంలో ఘనంగా నిర్వహించారు. మహాశివరాత్రి పర్వదినాన్ని పురస్కరించుకుని ఆదివారం రాత్రి గరికిపాటి నరసింహారావు గారి ప్రసిద్ధ ప్రవచనాలు చేశారు.ఈ కార్యక్రమంలో సుమారు 3000 మందికి పైగా భక్తులు హాజరై, శివుని భక్తి, ఉపదేశం సాంస్కృతిక విలువలను ఆసక్తిగా విన్నారు. సంస్థ అధ్యక్షులు పేరీ నాగేశ్వరరావు స్వాగత ఉపన్యాసం చేశారు.ఈ కార్యక్రమంలో నరసింహారావు, సహభావన ఉత్సవ కమిటీ అధ్యక్షులు సురేష్ రెడ్డి కార్యవర్గ సభ్యులు ఈ కార్యక్రమాన్ని పర్యవేక్షించారు.

ఎమ్మెల్సీ నవీన్ రెడ్డిని కలిసిన నూతన కౌన్సిలర్లు -నూతన కౌన్సిలర్లకు శుభాకాంక్షలు తెలిపిన ఎమ్మెల్సీ నవీన్ రెడ్డి



ప్రజావినికిడి,(షార్ నగర్): షాద్ నగర్ మున్సిపల్ కౌన్సిలర్ లుగా ఎన్నికైన నందారం అశోక్,వాని పాండురంగ రెడ్డి,అరిఫా బేగం (అద్దుఅజాజ్) అలాగే బీఆర్ఎస్ నాయకులు తదితరులు ఎమ్మెల్సీ నవీన్ రెడ్డి ని మర్యాదపూర్వకంగా కలిశారు.ఈ సందర్భంగా ఎమ్మెల్సీ నవీన్ రెడ్డి నూతనంగా ఎన్నికైన కౌన్సిలర్లకు శుభాకాంక్షలు తెలిపి సన్మానించారు.ఈ కార్యక్రమంలో బీఆర్ఎస్ నాయకులు తాండ్ర వెంకట్ రెడ్డి,పోమల్ పల్లి సర్వంపే భూపాల్ రెడ్డి,భాను శర్మ,డినేష్ సాగర్, రామ్ నగర్ లడ్డు తదితరులు పాల్గొన్నారు.

నిజామాబాద్ మేయర్ పీఠం దక్కించుకున్న కాంగ్రెస్ ఎంఐఎం మద్దతుకు తోడు ఎక్స్ అఫీషియోల బలం -మేయర్‌గా ఎన్నికైన ఉమారాణి

నిజామాబాద్,, ఫిబ్రవరి 16 ప్రజావినికిడి. నిజామాబాద్ నగర మేయర్ పీఠం ఎవరికి దక్కుతుందనే దానిపై ఏర్పడిన ఉత్సాహ ఎట్యుకేలకు సోమవారం వీడింది. నిజామాబాద్ మేయర్ పీఠాన్ని కాంగ్రెస్ పార్టీ కైవసం చేసుకుంది. ఆ నగర మేయర్‌గా ఉమారాణిని కాంగ్రెస్ పార్టీ అధిష్టానం ఎంపిక చేసింది. నిజామాబాద్ నగరంలో మొత్తం 60 డివిజన్లు ఉన్నాయి. తాజాగా జరిగిన మున్సిపల్ ఎన్నికల ఫలితాల్లో నగర ఓటరు బీజేపీకి 28, కాంగ్రెస్‌కు 17, ఎంఐఎంకు 14, బీఆర్ఎస్ పార్టీకు 1 కట్టబెట్టారు. అయితే మేయర్ పీఠం దక్కాలంటే.. మ్యూజిక్ ఫిగర్ 31 రావాల్సి ఉంటుంది. అంటే.. మ్యూజిక్ ఫిగర్‌కు మూడు అడుగుల దూరంలో బీజేపీ నిలిచిపోయింది. అలాంటి వేళ.. మేయర్ పీఠం కోసం అధికార కాంగ్రెస్ పార్టీ కనరత్తు చేపట్టింది. దాంతో ఎంఐఎంను తన దారికి తెచ్చుకొంది. దాంతో ఈ రెండు పార్టీలు కలిస్తే.. 31 సీట్లు వచ్చినట్లు

అయింది. అలాగే ఎక్స్ అఫీషియో సభ్యుల ఓట్లు కూడా కలిసి.. మరో రెండు ఓట్లు ఆ పార్టీకి వచ్చి చేరాయి. అలాగే బీఆర్ఎస్ పార్టీ నుంచి గెలిచిన ఒక్క అభ్యర్థి నైతం కాంగ్రెస్ పార్టీలోకి వెళ్లిపోయాడు. దాంతో ఈ పీఠం సులువుగా కాంగ్రెస్ పార్టీ ఖాతాలో పడింది. అధికాక సీసీసీ చీఫ్ మహేశ్ కుమార్ గౌడ్ సొంత జిల్లా కావడంతో.. నిజామాబాద్ నగర మేయర్ పీఠాన్ని ఆయన ప్రతిష్టాత్మకంగా తీసుకున్నారు. దాంతో ఆ పీఠం కాంగ్రెస్ పార్టీ హస్తగతం చేసుకుంది. బిజెపి మెజార్టీ సీట్లు సాధించిన ఫలితం దక్కలేదు. నిజామాబాద్ నగర మేయర్ పీఠం కాంగ్రెస్ పార్టీ చేజిక్కించుకోవడంతో స్థానిక ఎంపీ, బీజేపీ సీనియర్ నేత ధర్మపురి అర్వింద్ సోమవారం స్పందించారు. మూడు ఓట్ల తేడాతో మేయర్, డిప్యూటీ మేయర్ పదవులను కాంగ్రెస్ పార్టీ గెల్చుకుందన్నారు. బీజేపీని ఓడించేందుకు బీఆర్ఎస్, కాంగ్రెస్, ఎంఐఎం పార్టీలు

ఒకటయ్యాయని మండిపడ్డారు కాశేశ్వరం, ఈ కార్ రేసింగ్ తదితర కేసుల్లో బీఆర్ఎస్ పార్టీ అధినేతలు కేసీఆర్, కేటీఆర్‌లను సీఎం రేపంత్ రెడ్డి ఎందుకు కాపాడుతున్నారో ఈ రోజు అర్థమైందమన్నారు. ఇందూరులో బీజేపీని ఓడించడానికి అనైతిక పాతుకు శ్రీకారం చుట్టారంటూ వారిపై నిజామాబాద్ ఎంపీ అర్వింద్ నిప్పులు చెరిగారు. బీజేపీ ఓటమిలో కాంగ్రెస్ రంగు పూసుకుని తిరిగి పోటీనుల హస్తం కూడా ఉందని ఈ సందర్భంగా ఆరోపించారు. ఈ ఐదేళ్ల పదవి పూర్తయ్యే లోపు ఈ ఫలితాన్ని రివర్స్ చేసి చూపిస్తామని ఆయన శపథం చేశారు. అయితే ఈ మున్సిపల్ ఎన్నికల్లో నైతిక విజయం తమదేనని ప్రకటించారు. ఈ టర్మ్ అయ్యేలోపు కార్పొరేషన్‌ను బీజేపీ కైవసం చేసుకుంటుందని ఎంపీ అర్వింద్ స్పష్టం చేశారు. ఇటీవల జరిగిన మున్సిపల్ ఎన్నికల్లో నిజామాబాద్ నగర పాలక సంస్థలో బీజేపీ 28 సీట్లు కైవసం చేసుకుంది.

అమెరికాతో ఒప్పందం దేశానికే ప్రమాదకరం

తెలంగాణ, కర్ణాటక రాష్ట్ర ప్రభుత్వాలూ అమలు చేయొద్దు సీపీఐ(ఎం) ప్రధాన కార్యదర్శి ఎం.వి.బేబీ
-హైదరాబాద్, ఫిబ్రవరి 16 ప్రజావినికిడి, అమెరికాతో కేంద్ర ప్రభుత్వం కుదుర్చుకున్న స్వేచ్ఛావాణిజ్య ఒప్పందం దేశానికే ప్రమాదకరమని సీపీఐ(ఎం) ప్రధాన కార్యదర్శి ఎం.వి.బేబీ హెచ్చరించారు. మన దేశ వ్యవసాయరంగంపై దాని ప్రభావం తీవ్రంగా ఉంటుందని ఆందోళన వ్యక్తం చేశారు. కేంద్రంలోని బీజేపీ ప్రభుత్వం తీసుకొస్తున్న ప్రజా, కార్మిక, రైతు వ్యతిరేక చట్టాలను, విధానాలను నిరసిస్తూ ఢిల్లీలోని రాంలీలా మైదాన్‌లో మార్చి 24న ధర్నా చేయబోతున్నట్లు ప్రకటించారు. ఇప్పటికే ఉత్తరాది రాష్ట్రాల్లో పెద్ద ఎత్తున జాతాలు జరుగుతున్నాయని తెలిపారు. స్వేచ్ఛావాణిజ్య ఒప్పందం ప్రభావం ఒక్క వ్యవసాయ రంగానికే పరిమితం కాదని,

అన్ని రంగాలపైనూ చూపుతుందని హెచ్చరించారు. ఈ విధానాలను నిరసిస్తూ సంయుక్త కిసాన్ మోర్చా ఆధ్వర్యంలో దేశవ్యాప్తంగా జరుగుతున్న పోరాటాలను ప్రస్తావించారు. సోమవారం హైదరాబాద్‌లోని సీపీఐ(ఎం) రాష్ట్ర కార్యాలయంలో ఆ పార్టీ పాలిటేబ్ల్యూలో సభ్యులు బీబీ.రాఘవులు, రాష్ట్ర కార్యదర్శి జాన్‌వెజ్‌తో కలిసి ఆయన మీడియాతో మాట్లాడారు. దేశ పాలనను మార్చేలో వ్యవస్థ నడిపిస్తుండటం పట్ల ఆందోళన వ్యక్తం చేశారు. ఇండియా ఏ దేశం నుంచి చమురును దిగుమతి చేసుకోవాలనే విషయాన్ని బ్రుంక్ నిర్ణయించడమేంటి? అలాగైతే ప్రధాని మోడీ, చమురు మంత్రి ఎందుకని ప్రశ్నించారు. నరేగా పేరును వీబీజీఆర్‌ఏఎంజీగా మార్చడం, వంద రోజుల పనిని 125 రోజులకు పెంచుతామని మోడీ సర్కారు ప్రచారం చేయడం పెద్ద మోసమని అన్నారు. అన్ని పని దినాలు



కల్పించాలంటే రూ. మూడు లక్షల కోట్లకుపైగా అవసరం కాగా బడ్జెట్‌లో అంతంత మాత్రమే నిధులు కేటాయించడం దారుణమనీ, దాంతో 125 రోజుల పనికల్పన అవసరమని తేల్చి చెప్పారు. గ్రామీణ పేదల ఆర్థిక పరిస్థితి మెరుగు పడాలనే ఉద్దేశంతో వామపక్షాలు చేసిన పోరాటాలు, 60 మంది

లెఫ్ట్ పార్టీల ఎంపీల ఒత్తిడితో యూపీఏ-1 ప్రభుత్వ హయాంలో కేంద్రం నిధులతో నరేగా చట్టం రూపుదాల్పిందని వివరించారు. ఇప్పుడు మోడీ సర్కారు గ్రామీణ పేదలకు పని కల్పించాలనే చట్టాన్ని నిర్మిరం చేసిందని విమర్శించారు. ఆ చట్టానికి అవసరమయ్యే నిధుల్లో 40 శాతం రాష్ట్రాల్లో భరించాలని చెప్పడం దారుణమన్నారు. విద్యుత్ సవరణ చట్టంతో వ్యవసాయ రంగానికి, పేద వినయోగ దారులకు, ఆస్పత్రులకు, విద్యాలయాలకు సబ్సిడీ విద్యుత్ సౌకర్యం పోతుందని వివరించారు. ఉన్నత విద్యలో సంస్కరణలు ప్రమాదకరంగా ఉన్నాయని చెప్పారు. లేబర్‌కోడ్‌లను వ్యతిరేకిస్తూ ఈ నెల 12న జరిగిన దేశవ్యాప్త సమ్మెలో 25 నుంచి 30 కోట్ల మంది పాల్గొన్నారని గుర్తుచేశారు. లేబర్ కోడ్‌లను అమలు చేయబోమని కేరళలోని వామపక్ష ప్రభుత్వం ప్రకటించిందని తెలిపారు. ఓవైపు బీజేపీ ప్రభుత్వ విధానాలపై పోరాటం

చేస్తున్నామని చెబుతూనే కర్నాటకలోని కాంగ్రెస్ సర్కారు లేబర్‌కోడ్‌లను అమలు చేసే దిశగా చర్యలు మొదలుపెట్టిందనీ, తెలంగాణలోని కాంగ్రెస్ సర్కారు కూడా లేబర్‌కోడ్‌ల నోటిఫికేషన్లు జారీ చేసిందని విమర్శించారు. ఆ రెండు రాష్ట్ర ప్రభుత్వాలు తమ నిర్ణయాన్ని వెనక్కి తీసుకోవాలని డిమాండ్ చేశారు. సర్ పేరుతో బెంగాల్‌లో ఈసీ పెద్ద ఎత్తున ఓట్లను తొలగించడాన్ని తప్పుబట్టారు. బీజేపీకి సీఈసీ జ్ఞానేశ్‌కుమార్ కొమ్ము కాస్తున్నారని విమర్శించారు. కేరళ స్థానిక ఎన్నికల్లో లెఫ్ట్ ఫ్రంట్‌కు కాస్త సీట్లు తగ్గినప్పటికీ ఓటింగ్ శాతం పెరిగిందని తెలిపారు. అనెంట్లీ ఎన్నికల నాటికి పరిస్థితి మారుతుందని, మళ్లీ లెఫ్ట్ ఫ్రంట్ అధికారంలోకి వస్తుందని ధీమా వ్యక్తం చేశారు. ఇటీవల కాంగ్రెస్ నేత మణిశంకర్ అయ్యర్ ఓ సదస్సులో కేరళ కమ్యూ నిస్థుల పాలనను కొని యాదాసేన గుర్తుచేశారు.

గొప్ప దైవజనులు బిషప్ సి. హెచ్. జయరాజు ఇక సెలవు

సి.ఎఫ్. జి. చర్చ్ - నార్కట్ పల్లి ఘన వీడ్కోలు పలికిన వేలాది క్రైస్తవులు

: బిషప్ దుర్గం ప్రభాకర్ - తెలంగాణ రాష్ట్ర క్రైస్తవ నాయకులు



నార్కట్ పల్లి: , ఫిబ్రవరి 16 ప్రజావినికిడి,నార్కట్ పల్లి మండల కేంద్రంలో సి. ఎఫ్. జి. చర్చ్ వ్యవస్థాపకులు గొప్ప దైవజనులు సీనియర్ పాస్టర్ బిషప్ సి. హెచ్. జయరాజు (62) గత కొంతకాలంగా ఆనారోగ్యం తో బసవతారక హాస్పిటల్ హైదరాబాద్ చికిత్స పొందుతూ నిన్న మధ్యాహ్నం మృతి చెందిన విషయం ఉమ్మడి నల్గొండ జిల్లాను కలిసివేసినదని వారి ప్రార్థివ దేహానికి పూల చూల వేసి వారి కుటుంబాన్ని పరామర్శించిన తెలంగాణ రాష్ట్ర క్రిస్టియన్ వెల్ఫేర్ అసోసియేషన్ ప్రధాన కార్యదర్శి బిషప్ దుర్గం ప్రభాకర్, చార్చెడ్ చారిటబుల్ ఫౌండేషన్ సూర్యాపేట వ్యవస్థాపకులు బ్రదర్ జాబ్బీత్ డేవిడ్ రాజు నివాళులు అర్పించారు.ఈ సందర్భంగా మాట్లాడుతూ వారికి భార్య రెవల్ ఇద్దరు కుమార్తెలు వున్నారని వేల మంది ఆత్మీయ బిడ్డలను సంపాదించారని అన్నారు.ఈ కార్యక్రమం లో ఉమ్మడి నల్గొండ జిల్లా కన్వీనర్ పాస్టర్ చింత మనిషే, నల్గొండ జిల్లా కాంగ్రెస్ పార్టీ క్రైస్తవ నాయకులు పోకల అశోక్, సీనియర్ నాయకులు మర్రి రాజు, నకిరేకల్ నియోజకవర్గ పెల్లోపిట్ పాస్టర్స్ అధ్యక్షులు రెవ. వేముల హనోక్, బిషప్ వై. సమర్పణ కుమార్ జాన్సీ రాణి ,తుంగతుర్తి నియోజకవర్గ అధ్యక్షులు బాకీ పరంజ్యోతి,చింత సుధాకర్,పాస్టర్ రావుల అమ్రామ్, పాస్టర్ ఏనురత్నం,పాస్టర్ జిల్లా సంగన్ పాస్టర్ జీవప్రకాష్ బిర్లెం, పాస్టర్ నామ మోజెష్, కత్తుల యెహోవా దాసు తదితరులు పాల్గొన్నారు

న్యాయవాది జి. స్వప్న కుమారి హత్య కేసు

డీజీపీని నివేదిక కోరిన హక్కుల కమిషన్

హైదరాబాద్., ఫిబ్రవరి 16 ప్రజావినికిడి, చేవెళ్ల పరిధిలో జరిగిన భూ వివాద ఘటనలో న్యాయవాది జి. స్వస్థ కుమారి దారుణ హత్యను నివారించడంలో మొయినాబాద్ పోలీసులు తీవ్ర నిర్లక్ష్యం వహించారనే ఆరోపణలపై, దాక్టర్ జస్టిన్ షమీమ్ అక్టర్ అధ్యక్షతన న్యాయవాదులు దాఖలు చేసిన ఫిర్యాదు పరిగణనలోకి తీసుకుంది. మృతురాలు తన సోదరుడిని నిందితుడిగా పేర్కొంటూ తన ప్రాణాలకు ముప్పు ఉందని ముందుగా పోలీసులకు హెచ్చరించినప్పటికీ, పోలీసులు సకాలంలో నివారణ చర్యలు తీసుకోవడంలో విఫలమయ్యారని, ఇది విధి నిర్వహణలో తీవ్రమైన నిర్లక్ష్యంగా పరిగణించాల్సిన విషయమని ఫిర్యాదుదారులు పేర్కొన్నారు.ఈ నేపథ్యంలో, తెలంగాణ రాష్ట్ర డైరెక్టర్ జనరల్ ఆఫ్ పోలీస్ (డీజీపీ) నుండి సమగ్ర నివేదిక కోరుతూ, కేసును తదుపరి పరిశీలన కోసం మార్చి6కు వాయిదా వేశారు.

18న మీడియా అకాడమిలో

వివిధ రంగాలపై మీడియాకు శిక్షణ

హైదరాబాద్., ఫిబ్రవరి 16 ప్రజావినికిడి, భూ హక్కులు, వ్యవసాయ, గ్రామీణాభివృద్ధి, పర్యావరణ రిపోర్టింగ్ పై ఒక్క రోజు శిక్షణా తరగతులు ఏర్పాటు చేస్తున్నట్లు తెలంగాణ మీడియా అకాడమి కార్యదర్శి నాగులపల్లి వెంకటేశ్వర రావు తెలిపారు. నెల 18వ తేదీన ఉదయం 9-00 గంటల నుండి సాయంత్రం 5-00 గంటల వరకు నాంపల్లిలోని తెలంగాణ మీడియా అకాడమి ఆడిటోరియంలో ఈ శిక్షణా కార్యక్రమం నిర్వహిస్తున్నామని ఆయన తెలిపారు. ఈ శిక్షణా కార్యక్రమంలో భూ చట్టాలు- భూ సమస్యల పరిష్కారం, వ్యవసాయం-అనుబంధ రంగాలలో ప్రభుత్వ స్కీములు, బ్యాంకు రుణాలు, పర్యావరణ భద్రత, చెరువులను కాపాడుకోవడం, జర్నలిస్టుల నైతిక నియమావళి, మీడియా-చట్టాలు, డిజిటల్ రిపోర్టింగ్, వ్యవసాయం, రైతు సమస్యలు, గ్రామీణ ప్రాంతాలు, రెవెన్యూ అంశాలపై జర్నలిస్టులకు అవగాహన కల్పించడంతోపాటు రిపోర్టింగ్ లో పర్యావరణ, సాంకేతిక అంశాలపై పవర్ పాయింట్ ప్రజెంటేషన్ ద్వారా నిపుణులు వివరించనున్నట్లు ఆయన తెలిపారు. మీడియా రంగం వేగంగా రూపాంతరం చెందుతున్న నేపథ్యంలో జర్నలిస్టులు నూతన సాంకేతిక పరిజ్ఞానాన్ని అవగాహన చేసుకుని, సమాజానికి నిష్పక్షపాత, బాధ్యతాయుతమైన సమాచారం అందించాల్సిన అవసరం ఉందని కార్యదర్శి పేర్కొన్నారు. ఈ శిక్షణ ద్వారా జర్నలిస్టులు తమ వృత్తిపరమైన ప్రతిభను మరింత పెంపొందించుకునే అవకాశం లభిస్తుందని తెలిపారు.

కాంగ్రెస్ తీరు దుర్మార్గం

మండిపడ్డ కేంద్రమంత్రి బండి



కరీంనగర్., ఫిబ్రవరి 16 ప్రజావినికిడి, కరీంనగర్ పట్టణ మేయర్ ఎన్నికల్లో కాంగ్రెస్ అనుసరించిన తీరుపై కేంద్ర మంత్రి, బీజేపీ నేత బండి సంజయ్ కుమార్ కాంగ్రెస్ పార్టీపై తీవ్ర విమర్శలు చేశారు. ప్రజల తీర్పును పక్కనబెట్టి కాంగ్రెస్ కుట్రలకు పాల్పడిందని ఆయన ఆరోపించారు. మున్సిపల్ చైర్మన్ ఎన్నిక విషయంలో అధికారాన్ని దుర్వినియోగం చేసి బీజేపీకి మేయర్ పదవి రాకుండా అడ్డుకుందని మండిపడ్డారు. బీజేపీ బలపడుతున్నందుకే కాంగ్రెస్ భయపడుతోందని అన్నారు. ప్రజల్లో బీజేపీకి పెరుగుతున్న ఆదరణను కాంగ్రెస్ తట్టుకోలేకపోతోందని పేర్కొన్నారు. తాను ప్రధాని నరేంద్ర మోడికి మాణిక్యానని, కరీంనగర్లో బీజేపీని గెలిపించి తన హామీని నిలబెట్టుకున్నానని తెలిపారు. కరీంనగర్ ప్రజలు ఎప్పటికీ బీజేపీతోనే ఉంటారని, భవిష్యత్తులో కూడా పార్టీ విజయాలను కొనసాగిస్తుందని బండి సంజయ్ పేర్కొన్నారు. బలం లేని చోట కూడా కాంగ్రెస్ కుట్రలకు తెరలేపిందన్నారు. ప్రలోభాలతో కార్పొరేటర్లను వశపరచుకునే ప్రయత్నం చేసిందన్నారు. సిఎం రేవంత్ రెడ్డి సీనిమాలోని పనులను ఆయన తప్పుపట్టారు. కాగా, కరీంనగర్ కార్పొరేషన్ ను బీజేపీ దక్కించుకుంది. 34 మంది కార్పొరేటర్ల మద్దతుతో ఆ పార్టీ నేత కొలగాని శ్రీనివాస్ మేయర్ గా ఎన్నికయ్యారు. డిప్యూటీ మేయర్ గా కూడా అదే పార్టీకి చెందిన సునీల్ రావు అనే వ్యక్తి ఎన్నికయ్యారు. ఎన్నికల అధికారి అధికారింగా ఈ విషయాన్ని వెల్లడించారు. మేయర్ పదవిని సాధించేందుకు కేంద్ర మంత్రి బండి సంజయ్ కుమార్ కీలక పాత్ర పోషించారు.

నేటినుంచి హైటెక్స్ వేదికగా బయో ఏషియా సదస్సు

రెండ్రోజుల పాటు జరుగనున్న అంతర్జాతీయ సదస్సు -సదస్సును ప్రారంభించనున్న సిఎం రేవంత్ రెడ్డి

హైదరాబాద్., ఫిబ్రవరి 16 ప్రజావినికిడి, తెలంగాణ ప్రభుత్వం ప్రపంచ స్థాయిలో ప్రతిష్టాత్మకంగా నిర్వహిస్తున్న 23వ బయో ఏషియా 2026 అంతర్జాతీయ సదస్సు ఫిబ్రవరి 17 మంగళవారం నుండి భాగ్యనగరంలో అట్టహాసంగా ప్రారంభం కానుంది. హైదరాబాద్ లోని హైటెక్స్ వేదికగా రెండు రోజుల పాటు జరగనున్న ఈ సదస్సును రాష్ట్ర ముఖ్యమంత్రి ఎ. రేవంత్ రెడ్డి ప్రారంభించనున్నారు.ఈ ఏడాది సదస్సును 'టెక్ బయో ఆన్ లిన్డ్ ఏఐ, ఆటోమేషన్, జీవశాస్త్ర రంగంలో వస్తున్న విప్లవాత్మక పరిణామాలు' అనే ప్రధాన ఇతివృత్తంతో నిర్వహిస్తున్నారు. ఆధునిక సాంకేతిక పరిజ్ఞానమైన ఆర్టిఫిషియల్ ఇంటెలిజెన్స్ (ఐఎ), ఆటోమేషన్ వంటివి లైఫ్ సైన్సెస్ , హెల్త్ కేర్ రంగాలను ఎలా ప్రభావితం చేస్తున్నాయనే అంశాలపై ఈ సదస్సులో లోతైన చర్చలు జరగనున్నాయి. ముఖ్యమంత్రి రేవంత్ రెడ్డి ముందుగా అంతర్జాతీయ ఎగ్జిబిషన్ ను ప్రారంభించి, అనంతరం సదస్సును ఉద్ఘాటించి ప్రసంగించనున్నారు. ఈ సదస్సులో పరిశ్రమల శాఖ మంత్రి దుద్దిళ్ల శ్రీధర్ బాబు తో పాటు అంతర్జాతీయ స్థాయి నిపుణులు పాల్గొంటారు. పెన్సిల్వేనియా యూనివర్సిటీ స్కూల్ ఆఫ్ మెడిసన్ ప్రొఫెసర్ ప్రొఫెసర్ బ్రూస్ ఎల్ లెవిన్, ఆప్టెన్ చీఫ్ సైంటిఫిక్ ఆఫీసర్ డాక్టర్ హోవర్త్ వై చాంగ్ పాల్గొనున్నారు. వీరితో పాటు 50కి పైగా దేశాల



నుండి సుమారు 4,000 మంది ప్రతినిధులు, శాస్త్రవేత్తలు , ఫార్మా దిగ్గజాలు ఈ వేదికపై తమ అభిప్రాయాలను పంచుకోనున్నారు.రెండు రోజుల పాటు జరిగే ఈ సదస్సులో లైఫ్ సైన్సెస్ రంగానికి సంబంధించిన అనేక కీలక అంశాలతో పాటు నెక్స్ట్ జనరేషన్ బయోలాజిక్స్.. ఔషధ తయారీలో వస్తున్న నూతన మార్పులు. ఏఐ / డిజిటల్ ట్రాన్స్ ఫార్మేషన్.. డేటా అనలిటిక్స్ , ఏఐ సాయంతో రోగ నిర్ధారణ, చికిత్స, తెలంగాణ రైజింగ్ 2047.. 2047 నాటికి తెలంగాణను వరల్డ్-క్లాస్ లైఫ్ సైన్సెస్ ఎకోసిస్టమ్ గా మార్చే రోడ్ మ్యాప్. ఆర్ / డి (పరిశోధన).. గ్లోబల్

హెల్త్ ఇంపాక్ట్ , కొత్త వ్యాధుల చికిత్సకు అవసరమైన మౌలిక వసతులు వంటి వాటిపై చర్చాగోష్ఠులు నిర్వహించనున్నారు. ఈ సదస్సు ద్వారా హైదరాబాద్ నగరం ప్రపంచ లైఫ్ సైన్సెస్ మ్యూప్ లో తన స్థానాన్ని మరింత సుస్థిరం చేసుకోనుంది. లైఫ్ సైన్సెస్ రంగంలో సుమారు 9,000 చదరపు మీటర్ల విస్తీర్ణంలో ఏర్పాటు చేసిన ఎగ్జిబిషన్, 175కి పైగా ప్రదర్శనకారులు ఈ సదస్సు ప్రత్యేక ఆకర్షణగా నిలవనున్నారు. దేశంలోనే అతిపెద్ద 'టెక్ బయో' హబ్ గా తెలంగాణను తీర్చిదిద్దడమే లక్ష్యంగా ఈ సదస్సు రూపుదిద్దుకుంది.

పట్టణాల్లో కాంగ్రెస్ కు ప్రజల భారీ మద్దతు

ప్రభుత్వంపై నమ్మకంతో ప్రజల తీర్పు

రాజకీయాలకు లతీతంగా ముద్దర లభిస్తుంది

ముద్దరలో మీడియాతో డిప్యూటీ సీఎం భట్టి

ఖమ్మం., ఫిబ్రవరి 16 ప్రజావినికిడి, తెలంగాణ మున్సిపల్ ఎన్నికల్లో కాంగ్రెస్ పార్టీ సాధించిన ఘనవిజయంపై ఉపముఖ్యమంత్రి మల్లు భట్టి విక్రమార్క హార్దం వ్యక్తం చేశారు. సోమవారం ముద్దరలో నిర్వహించిన మీడియా సమావేశంలో ఆయన మాట్లాడుతూ, కాంగ్రెస్ పార్టీని భారీ మెజార్టీతో గెలిపించిన ఓటర్లకు ధన్యవాదాలు తెలిపారు. రాష్ట్ర చరిత్రలోనే తొలిసారిగా పట్టణాల్లో కాంగ్రెస్ కు ఈ స్థాయి ప్రజలు పట్టం కట్టడం చారిత్రాత్మకమని ఆయన అభివర్ణించారు. అభివృద్ధి, సంక్షేమం , ప్రభుత్వంపై ఉన్న నమ్మకంతోనే ప్రజలు ఈ తీర్పు ఇచ్చారని భట్టి విక్రమార్క పేర్కొన్నారు. రాష్ట్రంలోని సుమారు 90 నుంచి 95 మున్సిపాలిటీలను కాంగ్రెస్ కైవసం చేసుకోవడం పార్టీ



బలాన్ని నిరూపిస్తోందన్నారు. కేవలం గ్రామాల్లోనే కాకుండా పట్టణ ప్రాంతాల్లో కూడా కాంగ్రెస్ అత్యంత బలంగా ఉందని ఈ ఎన్నికల ఫలితాలు స్పష్టం చేశాయన్నారు. ముఖ్యమంత్రి రేవంత్ రెడ్డి నేతృత్వంలో పట్టణ కేంద్రాల అభివృద్ధికి ప్రభుత్వం చేసిన కృషికి ఇది నిదర్శనమని ఆయన కొనియాడారు. ముఖ్యంగా ఖమ్మం జిల్లాలోని అన్ని మున్సిపాలిటీల్లో కాంగ్రెస్ పార్టీని వికపక్షంగా గెలిపించిన ఓటర్లకు ఆయన ప్రత్యేకంగా ధన్యవాదాలు

తెలిపారు. ప్రజలు తమపై ఉంచిన విశ్వాసాన్ని వమ్ము చేయకుండా, ప్రభుత్వం మరింత బాధ్యతగా పనిచేస్తుందని హామీ ఇచ్చారు. ఎన్నికల సమయంలో ఇచ్చిన ప్రతి వాగ్దానాన్ని అమలు చేసి, పట్టణ ప్రజల రుణం తీర్చుకుంటామని భట్టి విక్రమార్క స్పష్టం చేశారు. భవిష్యత్తు ప్రణాళికల గురించి మాట్లాడుతూ, 2047 నాటికి తెలంగాణను 3 ట్రిలియన్ డాలర్ ఆర్థిక వ్యవస్థగా తీర్చిదిద్దడమే తమ ప్రభుత్వ ప్రధాన లక్ష్యమని డిప్యూటీ సీఎం వెల్లడించారు. ఇందుకోసం పారిశ్రామికీకరణ, మౌలిక వసతుల కల్పన , ఉద్యోగాల సృష్టిపై ప్రత్యేక దృష్టి సారిస్తున్నట్లు తెలిపారు. ముద్దర నియోజకవర్గాన్ని మోడల్ పట్టణంగా తీర్చిదిద్దేందుకు ప్రత్యేకంగా 'డెవలప్మెంట్ కమిటీ'ని ఏర్పాటు చేయనున్నట్లు ప్రకటించారు. 'నో పాలిటిక్స్'.. ఓస్టి డెవలప్మెంట్ అనే నినాదంతో ముందుకు సాగుతామని, ఈ విజయంలో కీలక పాత్ర పోషించిన నాయకులకు, కార్యకర్తలకు ఆయన కృతజ్ఞతలు తెలిపారు.

ఢిల్లీలో ఏవియేషన్ సంస్థను ప్రారంభించిన మంత్రి నారా లోకేశ్

, ఫిబ్రవరి 16 ప్రజావినికిడి,

ఆంధ్రప్రదేశ్ మానవ వనరుల అభివృద్ధి, ఐటీ శాఖ మంత్రి నారా లోకేశ్ దేశ రాజధాని ఢిల్లీలో 'చార్డ్ ఫ్యాక్ట్రీట్రాట్ ఏవియేషన్ నర్సిస్' అనే సంస్థను ప్రారంభించారు. సోమవారం సాయంత్రం ఢిల్లీ చేరుకున్న ఆయన ఈ సంస్థ కార్యకలాపాలను లాంఛనంగా ప్రారంభించినట్లు తెలిపారు. భారతదేశంలో వేగంగా అభివృద్ధి చెందుతున్న విమానయాన రంగానికి ప్రపంచ స్థాయి నైపుణ్యాల కలిగిన మానవ వనరులను అందించడమే లక్ష్యంగా ఈ సంస్థను ఏర్పాటు చేసినట్లు ఆయన పేర్కొన్నారు. గతంలో తాను అమెరికాలోని అట్లాంటాలో పర్యటించినప్పుడు ఈ ఏవియేషన్ నర్సిస్ సంస్థ



ఏర్పాటు ఆలోచన వచ్చిందని, అది ఇప్పుడు కార్యరూపం దాల్చిందని లోకేశ్ వివరించారు. దేశ ఏవియేషన్ రంగం ఎదుగుదలకు అవసరమైన

ప్రతిభావంతులను అందించడంలో ఇది ఒక ముఖ్యమైన ముందడుగు అని ఆయన అభిప్రాయపడ్డారు.ఈ ప్రారంభోత్సవం అనంతరం, ఢిల్లీ విమానాశ్రయం నేపథ్యంలో యువ పైలట్ క్యాడెట్లతో నిర్వహించిన ప్రశ్నోత్తరాల కార్యక్రమంలో పాల్గొన్నట్లు లోకేశ్ తెలిపారు. యువ క్యాడెట్లతో మున్ఫుటించడం భారత విమానయాన రంగ భవిష్యత్తుకు అడ్డం పట్టించని, వారితో సంభాషణ అర్హుతమైన అనుభూతినిచ్చిందని ఆయన తన సంతోషాన్ని పంచుకున్నారు. ఈ కొత్త సంస్థ ద్వారా దేశ విమానయాన రంగానికి మేరీట్ ఉత్తం లభిస్తుందని ఆయన ఆశాభావం వ్యక్తం చేశారు.

కరీంనగర్ పై బిజెపి జెండా

మేయర్ గా కొలగాని శ్రీనివాస్ ఎన్నిక

డిప్యూటీ మేయర్ గా సునీల్ రావు ఎంపిక

బిజెపికి లాభించిన బిఆర్ఎస్ తటస్థ వైఖరి

కరీంనగర్., ఫిబ్రవరి 16 ప్రజావినికిడి, తీవ్ర ఉత్సాహం రేపిన కరీంనగర్ కార్పొరేషన్ ను భాజపా దక్కించుకుంది. మేయర్ పీఠం దక్కించుకునేందుకు కాంగ్రెస్ వేసిన పాచిక పారలేదు. దీంతో కరీంనగర్ పట్టణ మేయర్ గా ఆ పార్టీకి చెందిన కొలగాని శ్రీనివాస్ ఎన్నికయ్యారు. 34 మంది కార్పొరేటర్ల మద్దతుతో మేయర్ పీఠాన్ని కమలదళం కైవసం చేసుకుంది. డిప్యూటీ మేయర్ గా అదే పార్టీకి చెందిన సునీల్ రావు ఎన్నికయ్యారు. ఈ మేరకు ఎన్నికల అధికారి ప్రకటించారు. మేయర్ పీఠాన్ని దక్కించుకోవడంలో కేంద్రమంత్రి బండి సంజయ్ వ్యూహాత్మకంగా వ్యవహరించారు. కరీంనగర్ కార్పొరేషన్ లో భాజపా అత్యధికంగా 30 స్థానాల్లో గెలిచి నప్పటికీ మ్యాజిక్ సంఖ్యను చేరుకొని పీఠాన్ని కైవసం చేసుకుంటుండా.. అనే విషయంలో సందిగ్ధత



కొనసాగింది. ఎట్టి పరిస్థితుల్లో మేయర్ పీఠాన్ని దక్కించుకుంటామని కేంద్ర మంత్రి బండి సంజయ్ రెండ్రోజుల క్రితం ధీమా వ్యక్తం చేసినా అదివారం చాటుచేసుకున్న పరిణామాలు ఆసక్తిని రేపాయి. కాంగ్రెస్, భారాన, ఎంఐఎం, అల్ ఇండియా ఫార్వర్డ్ బ్లాక్ (ఏఐఎఫ్ బీ) సభ్యులు, స్వతంత్రులు కలిసి ఎలాగైనా కార్పొరేషన్ ను తమకు అనుకూలంగా మలచుకోవాలనే విధంగా చక్రం తిప్పారు. ఇందులో భాగంగానే హైదరాబాద్ నగర శివారులోని ఓ రిసార్టులో వేర్వేరుగా క్యాంపులు నిర్వహించారు. మేయర్ పదవి కోసం ఇరుపార్టీలు భాజపా, కాంగ్రెస్

మధ్య సంఖ్యాపరంగా దోబూచులాట కొనసాగింది. చివరికి మేయర్ పీఠాన్ని భాజపా దక్కించుకోవడంతో ఉత్సాహం తెరచింది. ఈ ఎన్నికల్లో కాంగ్రెస్ మేయర్ అభ్యర్థికి 21 మంది కార్పొరేటర్లు మద్దతు పలికారు. బీఆర్ఎస్ తటస్థంగా వ్యవహరించింది. బీఆర్ఎస్ ఎటువైపు మొగ్గు చూచకుండా తటస్థంగా ఉండటంతో, బీజేపీ అభ్యర్థి 34 ఓట్లతో విజయం సాధించారు. దీంతో మొదటి సారి కరీంనగర్ మేయర్ పీఠాన్ని బీజేపీ దక్కించుకుంది.ఇటీవలి మున్సిపల్ ఎన్నికల ఫలితాల్లో కరీంనగర్ మున్సిపల్ కార్పొరేషన్ లో మొత్తం 66 డివిజన్లు ఉండగా.. బీజేపీ 30 స్థానాలు గెలుచుకోగా, కాంగ్రెస్ 14 స్థానాలు, బీఆర్ఎస్ 9 స్థానాలు, స్వతంత్రులు 8 స్థానాలు, ఎంఐఎం 3 సీట్లు, అల్ ఇండియా ఫార్వర్డ్ బ్లాక్ రెండు స్థానాల్లో విజయం సాధించాయి. ఇక్కడ ఏ పార్టీకి స్పష్టమైన మెజారిటీ లభించకపోవడంతో ఉత్సాహం నెలకొంది. ఈ ఫలితాలతో హంగ్ నెలకొన్నప్పటికీ.. స్వంతంత్రులు, ఇతరుల అభ్యర్థులతో బీజేపీ మేయర్ పదవిని దక్కించుకుంది.

గందరగోళంగా మున్సిపల్ చైర్మన్ ఎంపిక

మెజార్స్ చైర్మన్లు, వైస్ చైర్మన్లు హస్తగతం అంబెంపల్ మద్దతుతో నిజామాబాద్ లో పాగా హాగ్ మున్సిపాలిటీలో చక్రం తిప్పిన హస్తం ఎక్స్ అఫీషియో సభ్యుల బలంతో కాంగ్రెస్ సైచేయి ఏడు కార్పొరేషన్లలో ఐదంటిని దక్కించుకున్న కాంగ్రెస్ కొత్తగూడెంలో సిపిఐకి మద్దతు ప్రకటన కరీంనగర్ పీఠంపై జెండా పాతిన బిజెపి కోరం లేక 11 మున్సిపాలిటీల్లో ఎన్నిక వాయిదా



హైదరాబాద్., ఫిబ్రవరి 16 ప్రజావినికిడి, తెలంగాణలో మున్సిపల్ చైర్మన్లు, వైస్ చైర్మన్ల ఎన్నికలో తీవ్ర గందరగోళం నడిచింది. పలుచోట్ల ఫిరాయింపులు చోటుచేసుకున్నాయి. అత్యధిక సీట్లు సాధించినా కొన్నిచోట్ల ఎక్స్ అఫీషియో సభ్యుల మద్దతుతో కాంగ్రెస్ పలు మున్సిపాలిటీలను సొంతం చేసుకుంది. జనగామ, తొర్రూరు తదితర ప్రాంతాల్లో గందరగోళం వల్ల ఎన్నికను వాయిదా వేశారు. ఇకపోతే అధికార కాంగ్రెస్ పార్టీ అన్నిచోట్లా అధిక్యం ప్రదర్శించింది. హాగ్ ఏర్పడిన చోట్ల పైచేయి సాధించింది. సిఎం రేవంత్ ఆదేశాలతో కాంగ్రెస్ వ్యూహాత్మకంగా అడుగులు వేసింది. నిజామాబాద్ కార్పొరేషన్లు కైవసం చేసుకుంది. మొత్తం ఏడు మున్సిపల్ కార్పొరేషన్లకు సోమవారం మేయర్, డిప్యూటీ మేయర్ల ఎన్నిక జరిగింది. మెజార్స్ చైర్మన్లు, వైస్ చైర్మన్లు హస్తగతం అయ్యాయి. అంబెంపల్ మద్దతుతో నిజామాబాద్ లో పాగా వేసింది. హాగ్ మున్సిపాలిటీల్లో చక్రం తిప్పిన హస్తం ఫలితాన్ని సాధించింది. ఏడు కార్పొరేషన్లలో ఐదంటిని దక్కించుకున్న కాంగ్రెస్, కొత్తగూడెంలో సిపిఐకి మద్దతు ప్రకటించింది. కరీంనగర్ పీఠంపై జెండా పాతిన బిజెపి నిజామాబాద్ లో ఖంగు తింది. కరీంనగర్, నిజామాబాద్, రామగుండం, మహబూబ్ నగర్, నల్లగొండ, మంచిర్యాల, కొత్తగూడెం కార్పొరేషన్లకు మేయర్, డిప్యూటీ మేయర్లను ఎన్నుకున్నారు. ఆయా కార్పొరేషన్లలో ఎన్నికైన వారి వివరాలు ఈ విధంగా ఉన్నాయి. కరీంనగర్ మేయర్ పీఠాన్ని బీజేపీ కైవసం చేసుకుంది. మేయర్: కొలగాని శ్రీనివాస్ (బీజేపీ), డిప్యూటీ మేయర్: వై. సునీల్ రావు (బీజేపీ) ఎన్నియ్యారు. నిజామాబాద్ కార్పొరేషన్ మేయర్: ఉమారాణి (కాంగ్రెస్), డిప్యూటీ మేయర్: సల్మాతాపిన్

(ఏబిఎంఐఎం) ఎన్నికయ్యారు. ఇక్కడ అంబెంపల్ మద్దతుతో నిజామాబాద్ పై పాగా వేశారు. నిజానికి బీజేపీ మెజార్స్ సీట్లు సంపాదించిన లాభం లేకుండా పోయింది. రామగుండం కార్పొరేషన్ లో మేయర్: మహంకాళి స్వామి (కాంగ్రెస్), డిప్యూటీ మేయర్: పాతిపల్లి ఎల్లయ్య (కాంగ్రెస్)లు ఎన్నియ్యారు. నల్గొండ కార్పొరేషన్ మేయర్: ముగ్ధా చైతన్య శ్రీనివాసరెడ్డి (కాంగ్రెస్), డిప్యూటీ మేయర్: మహమ్మద్ అబ్దుల్ అమర్ (ఏబిఎంఐఎం)లు ఎన్నికయ్యారు. మంచిర్యాల కార్పొరేషన్ మేయర్: ధరణి మధుకర్ (కాంగ్రెస్), డిప్యూటీ మేయర్: సజ్జ రమ్య మహేశ్ (కాంగ్రెస్) ఎన్నికయ్యారు. కొత్తగూడెం కార్పొరేషన్ మేయర్: మూడ్ గణేశ్ (సీపీఐ) డిప్యూటీ మేయర్: సిరిపురపు లలిత కుమారి (కాంగ్రెస్) ఎన్నికలయ్యారు. మేయర్, డిప్యూటీ మేయర్ పదవులపై సీపీఐ, కాంగ్రెస్ ఒప్పందం చేసుకున్నాయి. మహబూబ్ నగర్ కార్పొరేషన్ మేయర్లు గుమల్ మమత (కాంగ్రెస్), డిప్యూటీ మేయర్: ఎం సురేందర్ రెడ్డి (కాంగ్రెస్) ఎన్నికయ్యారు. ఇకపోతే హైదరాబాద్: రాష్ట్రవ్యాప్తంగా 11 మున్సిపాలిటీల్లో చైర్మన్, వైస్ చైర్మన్ ఎన్నికలు వాయిదా పడ్డాయి. పలుచోట్ల బీఆర్ఎస్, బీజేపీ సభ్యులు ప్రమాణ స్వీకారోత్సవానికి గైరూజరయ్యారు. దీంతో కోరం లేక పాలకమండలి ఎన్నికను వాయిదావేస్తున్నట్లు అధికారులు ప్రకటించారు. నంగారెడ్డి జిల్లా జహీరాబాద్, ఇంద్రేశం, భద్రాద్రికొత్తగూడెం జిల్లా ఇల్లందు, జనగామ, పెద్దపల్లి

జిల్లా సుల్తానాబాద్, నిర్మల్ జిల్లా ఖానాపూర్, మంచిర్యాల జిల్లా క్యాతనపల్లి, ఇబ్రహీం పట్నం, ఆసిఫాబాద్ జిల్లా కాగజ్ నగర్, మహబూబాబాద్ జిల్లా తొర్రూర్ బల్లియాలో చైర్మన్, వైస్ చైర్మనేపేర్లు ఇంకా ఖరారు కాలేదు. ఖానాపూర్ మున్సిపల్ చైర్మన్, వైస్ చైర్మన్ ఎన్నిక కోరం లేకపోవడంతో వాయిదా పడింది. 12 మంది కౌన్సిలర్లకు గాను కాంగ్రెస్ పార్టీకి చెందిన ముగ్గురు, ఒక్క ఇండి పెండెంట్ కౌన్సిలర్ మాత్రమే సమావేశానికి హాజరై ప్రమాణ స్వీకారం చేశారు. మిగతా నలుగురు బీజేపీ సభ్యులు, నలుగురు బీఆర్ఎస్ కౌన్సిలర్లు గైరూజరయ్యారు. దీంతో కోరం లేక ఎన్నికలు వాయిదా వేశారు. బీజేపీ, బీఆర్ఎస్ ల మధ్య జరిగిన మంతనాలు సయోధ్య కుదరలేదని తెలుస్తోంది. మంచిర్యాల జిల్లా క్యాతనపల్లి మున్సిపల్ అఫీస్ వద్ద తీవ్ర ఉద్రిక్తత నెలకొంది. కార్యాలయంలోకి దూసుకెళ్లేందుకు కాంగ్రెస్, బీఆర్ఎస్, సీపీఐ శ్రేణులు ప్రయత్నించగా.. పోలీసులు అడ్డుకున్నారు. దీంతో సుమారు రెండు గంటలు సేపు అక్కడ గందరగోళ పరిస్థితులు నెలకొన్నాయి. మరోవైపు ప్రమాణ స్వీకారం కార్యక్రమానికి ఉదయం 10.30 గంటలు కు మున్సిపల్ కార్యాలయానికి చేరుకోవాల్సిన కౌన్సిలర్లు.. 12.00 గంటల వరకు కూడా ఎవరు రాలేదు. దీంతో కోరం లేకపోవడంతో చైర్మన్, వైస్ చైర్మన్ ఎన్నికను రేపటికి వాయిదా వేస్తున్నట్లు మండమర్రి తహసీల్దార్, ప్రత్యేక అధికారి సతీష్ కుమార్ ప్రకటనలో పేర్కొన్నారు.

పాల్యూషన్ ప్రీ సిటీగా హైదరాబాద్

ఓఆర్ఆర్ బయటకు పరిశ్రమల తరలింపు? -ప్రస్తుత పారిశ్రామిక వాడల్లో మల్టీయూజ్ జోన్లు

కార్యాలయాలు, పాఠశాలలు, ఆస్పత్రులకు వినియోగం

హైదరాబాద్, ఫిబ్రవరి 16 ప్రజావినికిడి, గ్రేటర్ హైదరాబాద్ నగరంలో రోజురోజుకూ వాతావరణ కాలుష్యం పెరిగిపోతోంది. నగరంలో పారిశ్రామిక వాడలు కాలుష్యపు జాడలుగా మారాయి. నగరవాసిని కాలుష్య భూతం ఉక్కిరిబిక్కిరి చేస్తోంది. కట్టడికి తీసుకోవాల్సిన చర్యలు అంతంత మాత్రంగానే ఉండటంతో కాలుష్య కారక పరిశ్రమలను నగర శివారులోకి తరలించాలనే ప్రతిపాదన మరోసారి తెరపైకి వచ్చింది. కాలుష్యం వెదజల్లే కంపెనీలను ఔటర్ రింగ్ రోడ్డు వెలుపలకు తరలించాలని ప్రభుత్వం నిర్ణయించింది. ప్రభుత్వం గ్రేటర్ హైదరాబాద్ ను మూడు కార్పొరేషన్లు, 300 డివిజన్లుగా విస్తరించిన విషయం తెలిసిందే. ఓఆర్ఆర్ లోపల ఉన్న కోర్ ఆర్బీ రీజియన్ (క్యూర్ఎస్ 2047 నాటికి కాలుష్య రహిత నగరంగా మార్చాలనేది ప్రభుత్వ లక్ష్యం. ఈ నేపథ్యంలో నగరంలో ఎలక్ట్రిక్ బస్సులను, వాహనాల వినియోగం పెంచడం అందులో భాగమేనని అంటున్నారు. భూగర్భతేలుళ్లు వేయడం, చెరువులను శుభ్రంగా ఉంచడం, కఠినమైన శానిటేషన్, వ్యర్థాల తొలగింపునకు ప్రభుత్వం చర్యలు తీసుకుంది. అదే సందర్భంగా కాలుష్యకారమైన పరిశ్రమలను కూడా బయటకు పంపేందుకు వారికి కావాల్సిన ఏర్పాట్లు కూడా చేపట్టింది.

హైదరాబాద్ ఇండిస్ట్రియల్ బ్యాంట్లాన్స్ కింద తరలింపు మహానగరం పరిధిలో శరవేగంగా అభివృద్ధి కార్యక్రమాలను చేపడుతున్నారు. అయితే ప్రస్తుతం నగర, శివారు ప్రాంతాల్లో అనేక పారిశ్రామికవాడలు ఉన్నాయి. వాటి నుంచి వస్తున్న కాలుష్యంతో స్థానిక ప్రాంతాల ప్రజలు తీవ్ర ఇబ్బందులకు గురువుతున్నారు. గాలి, నీరు, వాతావరణం ఇలా అన్ని కాలుష్యమవుతున్నాయి. రోజురోజుకూ ప్రజల నుంచి కూడా డిమాండ్ పెరుగుతున్న ఈ నేపథ్యంలో నగరంలోని పారిశ్రామిక ప్రాంతాలను ఓఆర్ఆర్ బయటికి తరలించాలని ప్రభుత్వం నిర్ణయించింది. ఈ మేరకు రాష్ట్ర ప్రభుత్వం ప్రత్యేకంగా తీసుకొచ్చిన హైదరాబాద్ ఇండిస్ట్రియల్ బ్యాంట్లాన్స్ కింద నగర పారిశ్రామికవాడలన్నీ ఓఆర్ఆర్ బయటకు తరలిపోవచ్చునని అధికార వర్గాలు అంటున్నాయి.



ఇదంతా ఒకేసారి జరగదు అని, విదతల వారీగా ఉంటుందని, పరిశ్రమలు బయటకు వెళ్లేందుకు వారికి కావాల్సిన ఏర్పాట్లు కూడా పూర్తి చేయాల్సి ఉందని అధికారులు చెబుతున్నారు.

రెడ్ కేటగిరీ పరిశ్రమల్లో ఎక్కువ నగరంలో దాదాపు 2 వేలకు పైగా రెడ్ కేటగిరీ పరిశ్రమలు ఉన్నట్లు అంచనా. అరెంజ్ కేటగిరీ పరిశ్రమల్లో సుమారు 2,500 వరకు నగర పరిధిలోనే ఉండొచ్చని అంచనా. వీటిల్లో ఇప్పటి వరకు సుమారుగా 40 శాతం కంపెనీలు ఇతర ప్రాంతాలకు తరలించినట్లు అధికారిక లెక్కలు చెబుతున్నాయి. టోలక్ పూర్లోని తోలు పరిశ్రమను మేడ్చల్-మల్కాజ్ గిరి జిల్లాకు, ఇనుము, స్టీల్ పరిశ్రమలను వికారాబాద్ జిల్లా రాకంచర్లకు, నూనె తయారీ పరిశ్రమలను నంగారెడ్డి జిల్లాకు తరలించగా.. జహీరాబాద్ సమీపంలో టీజీఐఐసీ మౌలిక వసతులను అభివృద్ధి చేసి, పరిశ్రమల యాజమాన్యాలతో చర్చలు జరిపింది. ఆసక్తి ఉన్న పరిశ్రమలకు ఆయా ప్రాంతాల్లో స్థలాలను కేటాయించారు. అప్పట్లో కొన్ని కారణాల వల్ల వెళ్లేలేదు. దీంతో రాష్ట్రంలో ప్రభుత్వం మారడంతో కాలుష్య కారక పరిశ్రమల తరలింపు ప్రక్రియ మరోసారి తెరపైకి రావడంతో ఈ అంశాన్ని సర్కార్ పీరియన్స్ గా తీసుకుని పరిశ్రమల తరలింపు ప్రక్రియను వేగవంతం చేసింది.

పాల్యూషన్ ప్రీ సిటీగా నగరం పరిశ్రమలను ఓఆర్ఆర్ బయటకు తరలిస్తే హైదరాబాద్ పాల్యూషన్ ప్రీ నగరంగా మారనుంది. ఇప్పటి వరకు పరిశ్రమలు కొనసాగిన ప్రాంతాలను

అందమైన కారిడార్లుగా తీర్చిదిద్దనున్నారు. ఇప్పటి వరకు పరిశ్రమలు కొనసాగిన భూముల్లో అందమైన ఆపార్ట్ మెంట్స్, ఇంటిగ్రేటెడ్ టౌన్ షిప్ లు రానున్నాయి. హోటళ్ల వంటి కమర్షియల్ కాంప్లెక్సులతో పాటు స్కూళ్లు, కాలేజీలు, హాస్పిటళ్లు, రీసెర్చ్ సెంటర్లు వెలియనున్నాయి. పలు విద్యాసంస్థలు, పార్కులు, స్పోర్ట్స్ కాంప్లెక్సులు, కల్చరల్ సెంటర్లు రానున్నాయి. వీటితో పాటు టెక్నాలజీ పార్కుల నిర్మాణాలు సైతం జరుగుతున్నాయి. నగర శివారులో ప్రస్తుతం 22 పారిశ్రామిక ప్రాంతాలు ఉన్నాయి. వాటిల్లో నాచారం, మల్లాపూర్, చర్లపల్లి, మౌలావి, ఉప్పల్, కూకట్ పల్లి, జీడిమెట్ల, బాలానగర్, నసత్ నగర్, మేడ్చల్, కుపాయిగూడ, గాంధీనగర్, పలాన్ చెరు, పాశమెలారం, రామచంద్రాపురం, కాటేదాన్, మాయత్ నగర్ ప్రాంతాలు ఉన్నాయి. వీటిని అక్కడి నుంచి ఓఆర్ఆర్ బయటికి తరలించే ప్రక్రియను ప్రభుత్వం ఇప్పటికే మొదలు పెట్టింది.

మల్టీ యూజ్ జోన్లుగా ఏర్పాటు ప్రస్తుత పారిశ్రామిక ప్రాంతాల్లో ఉన్న భూములను పరిశ్రమలు తరలి వెళ్లిన తర్వాత థర్డ్-యూజ్ జోన్లుగా మార్చి, అపార్ట్ మెంట్లు, కార్యాలయాలు, పాఠశాలలు, ఆస్పత్రులు వంటి వాటిని నిర్మించడానికి ప్రభుత్వం అనుమతించినట్లు సమాచారం. ప్రస్తుత పారిశ్రామికవాడల్లో మొత్తం 9వేల ఎకరాలకు పైగా భూమిని గుర్తించారు. ఇందులో దాదాపు 5వేల ఎకరాల్లో ప్లాట్లు, కార్యాలయాలు, పాఠశాలలు, ఆపార్ట్ మెంట్లు, ఆస్పత్రులు, హోటళ్లు, టెక్ పార్కులను ఏర్పాటు చేసే ఆలోచనలు ఉన్నట్లు సమాచారం.

జగిత్యాలలో కుదిరిన సయోధ్య

మున్సిపల్ చైర్పర్సన్ గా సమిండ్ల వాణిని ఎంపిక

వైస్ చైర్మన్ పదవికి పర్వీన్ కు అవకాశం

జగిత్యాల., ఫిబ్రవరి 16 ప్రజావినికిడి, తాజా.. మాజీ ఎమ్మెల్యేల మధ్య అధిపత్య పోరు నెలకొన్న వేళ.. జగిత్యాల మున్సిపాలిటీ పీఠంపై సస్పెన్స్ వీడింది. జగిత్యాల మున్సిపల్ చైర్పర్సన్ పీఠం ప్రస్తుత ఎమ్మెల్యే నంజయ్ వర్గానికే పార్టీ అధిష్ఠానం కేటాయించింది. ఇరువర్గాలతో సిఎం రేవంత్ మాట్లాడి సయోధ్య కుదిర్చినట్లు సమాచారం. దీంతో ఎమ్మెల్యే వర్గానికి చైర్పర్సన్ పీఠం దక్కింది. దాంతో మున్సిపల్ చైర్పర్సన్ గా ఆయన వర్గానికి చెందిన సమిండ్ల వాణిని ఎంపిక చేశారు. అలాగే వైస్ చైర్మన్ పదవి మాజీమంత్రి జీవన్ రెడ్డి వర్గానికి కేటాయించింది. దీంతో వైస్ చైర్మన్ పదవికి పర్వీన్ కు ఎన్నుకున్నారు. మరోవైపు జెడ్పీ, మార్కెట్ కమిటీ పదవులను జీవన్ రెడ్డి వర్గానికి కేటాయించామని అధిష్ఠానం హామీ ఇచ్చినట్లు తెలుస్తోంది. అయితే, ఈ ఎన్నికల్లో పార్టీ గెలుపు కోసం తాము సైతం కష్ట పడ్డామంటూ జీవన్ రెడ్డితోపాటు ఆయన వర్గం అధిష్ఠానం దృష్టికి తీసుకెళ్లింది. ఈ మేరకు జీవన్ రెడ్డి వర్గానికి వైస్ చైర్మన్ పదవిని కేటాయించారు. దీంతో ఇరువర్గాలు ప్రస్తుతానికి శాంతించినట్లు ఒక చర్చ సాగుతోంది.

కామారెడ్డి చైర్పర్సన్ గా ఇప్ప ఉమారాణి

కామారెడ్డి., ఫిబ్రవరి 16 ప్రజావినికిడి, కామారెడ్డి మున్సిపాలిటీ చైర్మన్ ఎన్నికల్లో బిగ్ ట్విస్ట్ చోటు చేసుకుంది. స్వతంత్ర అభ్యర్థిగా బరిలో నిలిచి గెలిచిన ఇప్ప ఉమారాణిని చైర్ పర్సన్ పీఠం వరించింది. ఈ మున్సిపల్ ఎన్నికల ఫలితాల అనంతరం ఇప్ప ఉమారాణి కాంగ్రెస్ పార్టీలో చేరారు. ఈ చైర్మన్ ఎన్నికల్లో కాంగ్రెస్ కు మద్దతు ఇచ్చేది లేదంటూ కామారెడ్డిలోని బీఆర్ఎస్ పార్టీ నేతలు తేల్చి చెప్పారు. దాంతో తాజాగా పార్టీలో చేరిన ఇప్ప ఉమారాణి పేరును కాంగ్రెస్ పార్టీ ప్రతిపాదించింది. మరోవైపు వైస్ చైర్మన్ స్థానాన్ని బీఆర్ఎస్ పార్టీ నేతలు కోరారు. కానర్ల గోదావరి వైస్ చైర్మన్ పదవి దక్కించుకున్నారు.

కోరం ఉన్నా ఎన్నిక వాయిదా దుర్భారం

తొర్రూరు రాజకయ్యాంపై మండిపడ్డ ఎర్రబెల్లి



మహబూబాబాద్., ఫిబ్రవరి 16 ప్రజావినికిడి, తొర్రూర్ మున్సిపల్ చైర్మన్ ఎన్నిక వాయిదా పడిన నేపథ్యంలో మాజీ మంత్రి ఎర్రబెల్లి దయాకర్ రావు ఆగ్రహం వ్యక్తం చేశారు. ఎన్నికను వాయిదా వేయడం ప్రజాస్వామ్యాన్ని ఖానీ చేయడమేనని ఆయన విమర్శించారు.. ఈ సందర్భంగా ఆయన మీడియాతో మాట్లాడుతూ.. పరిస్థితులు సజావుగా ఉన్నప్పటికీ ఎన్నికను వాయిదా వేయడం దుర్భారమని ఎర్రబెల్లి దయాకర్ రావు అన్నారు. ప్రజల తీర్పును గౌరవించకుండా వ్యవహరిస్తున్నారని ఆరోపించారు. కాంగ్రెస్ వైఖరిపై రాష్ట్రవ్యాప్తంగా నిరసనలు చేపడతామని ఆయన హెచ్చరించారు. ప్రజాస్వామ్య విలువలను కాపాడేందుకు పార్టీ తరపున పోరాటం కొనసాగిస్తామని తెలిపారు. విషయంపై జిల్లా కలెక్టర్ ను సంప్రదించేందుకు ఫోన్ చేసినా స్పందించలేదని ఎర్రబెల్లి దయాకర్ రావు ఆరోపించారు. తొర్రూర్ మున్సిపల్ ఎన్నిక వాయిదా నేపథ్యంలో జిల్లా రాజకీయాల్లో ఉద్రిక్త పరిస్థితులు నెలకొన్నాయి.

శివరాత్రి రాత్రి విషాదం

రెండు బైకులు ఢీకొని ఇద్దరు మృతి

తిరుపతి., ఫిబ్రవరి 16 ప్రజావినికిడి,

శివరాత్రి పండుగ పూట తీవ్ర విషాదం చోటు చేసుకుంది. చిత్తూరు జిల్లా చంద్రగిరి మండలం ఐతేపల్లి వద్ద జాతీయ రహదారిపై ఆదివారం రాత్రి రెండు ద్విచక్రవాహనాలు ఢీకొని ఇద్దరు మృతిచెందగా.. మరో ఇద్దరికి గాయాలు అయ్యాయి. మృతులను బోడిగుట్టపల్లికి చెందిన భూపాల్ రెడ్డి (28), యల్లంపల్లికి చెందిన మల్లికార్జున్ (24) గుర్తించారు. మల్లికార్జున్ ప్రమాద స్థలంలోనే మృతిచెందగా.. చంద్రగిరి ప్రభుత్వ ఆసుపత్రికి తరలించే లోపే భూపాల్ రెడ్డి మృతిచెందాడు. మృతదేహాలను తిరుపతి రుయా మార్కెట్ కి తరలించారు పోలీసులు. అతివేగమే ఈ ప్రమాదానికి ప్రధాన కారణమని ప్రాథమికంగా నిర్ధారించారు. ఈ ఘటనపై కేసు నమోదు చేసుకొని దర్యాప్తు చేస్తున్నామని చంద్రగిరి ఎస్సై ప్రవల్లిక తెలిపారు. మహా శివరాత్రి పండుగ పూట ఇలాంటి సంఘటన జరగడంతో ఇరు కుటుంబసభ్యులు కన్నీరుమున్నీరవుతున్నారు.

మున్సిపల్ ఎన్నికల్లో ఓట్లు శాతం పెరిగింది

ఫలితాలపై బిజెపి అధ్యక్షుడు రామచంద్రరావు విశ్లేషణ



హైదరాబాద్, ఫిబ్రవరి 16 ప్రజావినికిడి, తెలంగాణలో జరిగిన మున్సిపల్ ఎన్నికల్లో బీజేపీకి ప్రజల నుండి మంచి ఆదరణ లభించిందని బీజేపీ తెలంగాణ రాష్ట్ర అధ్యక్షుడు ఎన్ రామచందర్ రావు తెలిపారు. ఈ ఎన్నికల్లో పార్టీ ఓట్ల శాతం గణనీయంగా పెరిగిందని తెలిపారు. గతంతో పోలిస్తే ఎక్కువ స్థానాల్లో బీజేపీ విజయం సాధించడం పార్టీ బలోపేతానికి సంతకమని పేర్కొన్నారు. ముఖ్యంగా కొన్ని ప్రాంతాల్లో బీజేపీ ఎదుగుదలను అడ్డుకునేందుకు ఇతర పార్టీలు అనేక ప్రయత్నాలు చేసినప్పటికీ, ప్రజలు బీజేపీకి మద్దతుగా నిలిచారని రామచందర్ రావు అన్నారు. ఖైంసాలో బీజేపీ విజయం సాధించకుండా చేయాలని చాలా ప్రయత్నాలు జరిగాయని చెప్పారు. తెలంగాణ వ్యాప్తంగా సుమారు 15 మున్సిపాలిటీల్లో బీజేపీ గట్టిపోటీ ఇచ్చిందని ఆయన వెల్లడించారు. ది రాష్ట్రంలో బీజేపీ ప్రభావం పెరుగుతున్నదానికి నిదర్శనమని రామచందర్ రావు తెలిపారు. భవిష్యత్తులో కూడా ప్రజల విశ్వాసాన్ని నిలబెట్టుకుంటూ, పార్టీని మరింత బలోపేతం చేస్తామని స్పష్టం చేశారు. మున్సిపల్ ఎన్నికల ఫలితాలు తెలంగాణ బీజేపీకి ఉత్సాహాన్ని నింపాయని రామచందర్ రావు పేర్కొన్నారు.

పక్కా నీటి ప్రణాళికలే మేలు !

, ఫిబ్రవరి 16 ప్రజావినికిడి.
పోలవరం సహా అనేక ప్రాజెక్టులు ఇంకా పూర్తికాలేదు. పోలవరం వన్యైందేళ్లుగా నానుతోంది. నాలుగైదే క్షేత్రో పూర్తి చేయాల్సిన ప్రాజెక్ట్ ఇంకా పూర్తి కాలేదు. ఏయేటి కాయేదు నిర్బంధ ఖర్చు తడిసి మోపెదు అవుతోంది. రాయలసీమతో సహా అనేక ప్రాజెక్టులు పూర్తి కావాల్సి ఉంది. వాటి గురించి వట్టించుకోకుండా కొత్తగా నల్లమలసాగర్ పేరుతో చంద్రబాబు ఇరు రాష్ట్రాల మధ్య విస్తృత పెట్టడం వెనక పెద్ద వ్యూహం ఉండివుంటుంది. తెలంగాణలో కూడా కాశీశ్వరంను తిడుతూ రెండేళ్లుగా కాలయాపన చేస్తూ వస్తున్నారు. ఎన్నికల్లో గెలవడంతో తమకు ప్రజల మద్దతు ఉందని చెప్పుకోవడం ద్వారా ప్రజల దృష్టిని మరల్చలేరు. ఇక్కడా అనేక ప్రాజెక్టులు పూర్తి కావాల్సి ఉంది. వాటిని పూర్తి చేసేందుకు రేపటి ప్రభుత్వం సంకల్పం ప్రకటించాలి. అంతే తప్ప ఎంతసేపు ఎన్నికలు, ఫలితాలు వంటివాటితో పొంగిపోవారు. నీటిని వాడుకోవడం ఎలా అన్న దానిపై ఇరు రాష్ట్రాల ప్రభుత్వాలు కసరత్తు చేయాలి. వ్యవసాయరంగంలో విప్లవం సాధించాలి లంటే నీటి యాజమాన్యం కూడా ముఖ్యం. ఇకపోతే రెండేళ్ల యినా చేయాల్సిన పనులు చేయకుండా ఎంతసేపు జగన్‌ను అడిపోసుకోవడంతోనే కలం గడిపేస్తున్నారు. అలాగే 2027 జూన్ కంటే ముందే పోలవరం జాతికి అంకితం చేస్తామన్నది తొలి కార్యచరణ కావాలి. ఆ ప్రాజెక్టు పూర్తి చేశాక నదుల అనుసంధానం చేపడతామని, పోలవరం నుంచి నీటిని నల్లమల సాగర్‌కు తీసుకెళ్తామని పేర్కొన్నారు. పెండింగ్ ప్రాజెక్టులపై ప్రాధాన్యత ఇవ్వకుండా లేని ప్రాజెక్టుతో వివదాలు సృష్టించడం, కేంద్రంపై ఒత్తిడి తేవడం వంటివన్నీ



అనవసర విన్యాసాలు తప్ప మరోటికాదు. ఇరు రాష్ట్రాల మధ్య సయోధ్యతో ముందుకు సాగాల్సిన అనవరం ఉంది. ఒకప్పుడు తాను ఉమ్మడి ఎపికి సిఎంగా చేశానని గుర్తించి చంద్రబాబు నడవాల్సి ఉంది. అంతేగాక వివాదాస్పదంగావున్న నల్లమల సాగర్ మాట ఇప్పుడు చెప్పడం ద్వారా తెలుగు రాష్ట్రాల మధ్య సఖ్యత, సౌభ్రాతృత్వానికి ఇబ్బందులు తెచ్చుకోవడమే అవుతుంది. అంతేగాక తక్కువ ఖర్చుతో సత్వర ఫలితాలిచ్చే పెండింగ్ ప్రాజెక్టుల్ని పూర్తి చేయడం అవసరం. కానీ అలా జరగడం లేదు. ఇకపోతే హస్తంలో నీటి వినియోగానికి సంబంధించి

కొత్త పాలసీ తీసుకువస్తున్నట్లు కథనాలొచ్చాయి. ప్రస్తుతం విద్యుత్ రంగంలో అమల్లో ఉన్న రెగ్యులేటరీ కమిషన్‌లా నీటి వినియోగానికి కూడా ఒక కమిషన్‌ను ఏర్పాటు చేయనున్నట్లు కూడా వచ్చింది. గతంలోనే ప్రపంచబ్యాంకు సాగు నీటికి రెగ్యులేటరీ కమిషన్ ఏర్పాటు చేయాలని ఆదేశించడం, అందులో భాగంగా సాగునీటి మిటర్ల ఏర్పాటుకు ఆనాటి చంద్రబాబు నాయుడు ప్రభుత్వం విఫలయత్నం చేసిన విషయాలు ప్రజల స్మృతి వధం నుండి ఇంకా తొలగిపోలేదు. మళ్లీ అలాంటి ప్రయత్నం చేయడం అన్నదాతలతో సరార్లు కయ్యం తెచ్చుకోవడమే అవుతుంది. నీటి సరఫరాకు

చేస్తున్న ఖర్చుకు తగ్గట్టుగా ప్రజల నుండి వసూలు చేసే పనులు ఉండేలా చూడటం కూడా పాలసీలో భాగమంటున్నారు. యూజర్ ఛార్జీలు వసూలు చేయకపోతే భవిష్యత్ నిర్వహణ కష్టం అవుతుందని తొలుత పరిశ్రమల తో ప్రారంభించి, ఆ తరువాత అందరికీ దీనిని విస్తరించే అవకాశం ఉందని సమాచారం. అంతకన్నా ముఖ్యం గా నీటి వినియోగ ప్రాధాన్యతల్లోనూ సర్వారు మార్పులు చేయబోతున్నదని వస్తున్న వార్తలు ఆందోళన కరం. ప్రతి ఎకరాకు సాగునీరుండేలా సాగునీటి సంఘాలు కృషి చేయాలని అమరావతిలో నిర్వహించిన నీరు-ప్రగతి, జలహారతి సాగునీటి సంఘాల భాగస్వామ్యం కార్యక్రమంలో సిఎం చంద్రబాబు సూచించడం మంచిదే! అలాగే ఈ ఏడాది నుంచి ఖరీఫ్ సాగును ముందస్తుగా ప్రారంభించాలని తుపానుల వల్ల పంటలు దెబ్బతిన్నకుండా రైతులను సన్నద్ధం చేయాలని, కాల్యాలకు మే 15 కల్లా నీటిని విడుదల చేయాలని అధికారులను ఆదేశించడం స్వాగతించదగినది. 'వర్షపు నీటిని భూగర్భ జలాలుగా మార్చుకోవాలని, పరిశ్రమ నీటిని నడిపించాలి, నడిచే నీటిని నిలబెట్టాలి, నిలిచిన నీటిని భూగర్భ జలాలుగా మార్చి భూమినే జలాశయంగా మార్చాలి?' అని చెప్పడం బాగానే వుంది. రాష్ట్రంలో గోదావరి, కృష్ణా, పెన్నా, వంశధార, నాగావళి వంటి 40 నదులు, 38 వేల చెరువులు ఉన్నాయని, వీటన్నిటిలో 1,300 టిఎంసీలకు పైగా నీటిని నిల్వ చేసుకోగలమనీ, ఈ ఏడాది 862 టిఎంసీల నీళ్లు మన జలాశయాల్లో నిల్వ ఉన్నాయని వాస్తవాలు వివరించారు. వరిసాగు తగ్గించి ఎక్కువ మంది రైతులు ఉద్యాన పంటలు, తృణ ధాన్యాల వైపు దృష్టి సారించాలనడం పంటల సరళిని ఏకపక్షంగా

మార్చడం మంచిదే అయినా భూములు, నీటి అనుకూలత వంటి విషయాలను రైతులతో చర్చిస్తే మంచిది. పంటల సరళిలో మార్పు ఎంతో ప్రణాళికాబద్ధంగా జరగాలనే తప్ప హడావుడిగా చేయరాదు. ఆయా పంటల సాగుకు భూసార అనుకూలతలు, నీటిపారుదల సౌకర్యాల లభ్యత లేదా కొరత, పంటల ఉత్పత్తుల వినియోగం, నిల్వ అవకాశాలు, మార్కెట్ పరిస్థితులు వగైరా అనేక అంశాలను శాస్త్రీయంగా అధ్యయనం చేశాకనే నిర్ధారించుకొని, అవసరమైన ప్రోత్సాహకాలిచ్చి అన్నదాత లను అటువైపు మళ్లించవలసి వుంటుంది. కానీ ఆ తరహా ఆలోచనలు, తగిన సన్నాహాలు చేయకుండా ఇటువంటి సలహాలివ్వడం రాష్ట్రానికి శ్రేయస్కరం కాదు. ఇప్పటికే ప్రభుత్వం పంటలకంటే పరిశ్రమలకు, జెన్‌కో అధ్యర్థంలోని జల విద్యుత్ కన్నా కార్పొరేట్లు తెస్తున్న పంప్డ్ హైడ్రో ప్రాజెక్టులకూ మొగ్గు చూపుతున్న వైనం దౌత్యతమవుతోంది. ఈ నేపథ్యంలో కొత్తగా తెచ్చే జల విధానం పై ఎవరికైనా సందేహాలు కలగడం సహజం. ఏదిఏమైనా అంతర్జాతీయ జల సూత్రాల ప్రకారం ప్రజలకు తాగు నీరు, పంటలకు సాగు నీరు, జల విద్యుత్, ఆ తరువాతనే పరిశ్రమలు, ఇతర అవసరాలనే ప్రాధాన్యత క్రమానికి లోబడి ప్రభుత్వం వ్యవహరించడం సబబుగా ఉంటుంది. ఉన్ననీటి వనరులను వాడుకోవడం, అనవరతమైన పంటలను పండించడం, రైతులకు లాభాలు చేకూర్చడం అన్నది ఓ ప్రణాళికా బద్ధంగా సాగాల్సిన విషయం. ఇందుకు ప్రణాళికలు రచించి ముందుకు సాగితే మంచిది. అది వ్యవసాయవరంగా విప్లవాత్మకంగా మారుతుందనడంలో సందేహం లేదు.

రష్యా నిర్ణయంపైనే బంగారం ధరలు

దాలర్‌తో వాణిజ్యం కొనసాగితే తగ్గనున్న పసిడి -అంతర్జాతీయ నిపుణుల వెల్లడి

న్యూఢిల్లీ,, ఫిబ్రవరి 16 ప్రజావినికిడి,
అంతర్జాతీయ పరిస్థితులు బంగారాన్ని కంట్రోల్ చేస్తున్నాయి. రష్యా రూబిల్‌తో వ్యాపారం కారణంగా పరిస్థితి దిగజారిందని అంటున్నారు. తిరిగి రష్యా దాలర్‌తో వ్యూతాన్ని పునరుద్ధరిస్తేనే బంగారం రేట్లు దిగి వస్తాయని అంటున్నారు. బంగారం అంటే ఇష్టపడేవారికి పండగలాంటి అంచనాను నిపుణులు వెలువరించారు. ఇప్పుడు 10 గ్రాముల మేలిమి బంగారం ధర రూ.లక్షపై పైగా ఉండగా, ఇది రూ.లక్ష లోపునకు రావచ్చని.. అంతర్జాతీయ విపణిలో ఔస్సు బంగారం ధర 5,000 దాలర్ల వద్ద కదలాడుతుండగా, 3,000 దాలర్లకు దిగిరావచ్చని అంచనా వేస్తున్నారు. రష్యా కనుక అమెరికా దాలర్‌లో వాణిజ్యాన్ని పునఃప్రారంభించినప్పుడే, ఇది జరుగుతుందని పేర్కొంటున్నారు. అంతర్జాతీయ విపణికి అనుగుణంగా దేశంలో గతేడాది బంగారం, వెండి ధరలు శరవేగంగా దూసుకెళ్లాయి. ఏడాది వ్యవధిలోనే బంగారం ధర 70 శాతానికి పైగా పెరిగి, గత నెలలో 24 క్యారెట్ల బంగారం 10 గ్రాముల ధర రూ.1.80 లక్షలకు మించి గరిష్టస్థాయిని తాకినా, ప్రస్తుతం రూ.1.59 లక్షల వద్ద ఉంది. అంతర్జాతీయంగానూ ఔస్సు బంగారం ధర 5600 దాలర్లపైకి వెళ్లినా, మళ్లీ ఇప్పుడు 5000 దాలర్ల



దగ్గర ట్రేడ్ అవుతోంది. ఉక్రెయిన్‌పై రష్యా యుద్ధం ప్రారంభించాక, అంతర్జాతీయ అనిశ్చితులు పెరగడంతో, సురక్షితమని భావిస్తూ బంగారంపైకి పెట్టుబడులు వెల్లువెత్తుతుండటమే ధరల వృద్ధికి కారణం. ఆ రెండు దేశాల మధ్య శాంతి చేకూర్చాలని, వచ్చే జూన్ కల్లా యుద్ధాన్ని నిలిపివేయాలనే లక్ష్యంతో అమెరికా అధ్యక్షుడు ట్రంప్ ఉన్నారు. ఇప్పటికే రష్యా అధ్యక్షుడు పుతిన్, ఉక్రెయిన్ అధ్యక్షుడు జెలెన్‌స్కీతో ఆయన సంప్రదింపులు జరిపారు. రష్యా చమురు కొనకుండా, భారత్ సహా పలు దేశాలపై భారీ సుంకాలు విధించడంతో, రష్యా కూడా దారికి వస్తున్న సూచనలున్నాయి. అమెరికాతో వాణిజ్య సంబంధాలు పునరుద్ధరించుకునేందుకు, అమెరికా దాలర్‌లో వాణిజ్యం నిర్వహించేందుకు రష్యా సన్నాహాలు

చేస్తున్నట్లు వార్తా విజెన్సీ బ్లూమ్‌బర్గ్ తెలిపింది. దాలర్‌కు ప్రత్యామ్నాయ కర్పెన్సీలు తేవాలన్న బ్రిక్స్ (బ్రెజిల్, రష్యా, భారత్, చైనా, దక్షిణాఫ్రికా) దేశాల సన్నాహాలకు ఇది పెద్ద ఎదురుదెబ్బ. రష్యా కనుక అంతర్జాతీయ వాణిజ్య సెటిల్‌మెంట్లను దాలర్లలో నిర్వహిస్తే, అమెరికా కరెన్సీకి ఊహిస్తుంది. పసిడిపై పెట్టుబడులు మళ్లీ దాలర్‌కు చేరతాయి. అప్పుడు కేంద్రబ్యాంకులూ బంగారం కొనడం ఆపేస్తాయి. అంతర్జాతీయ పసిడి నిల్వల్లో 20% బ్రిక్స్ దేశాల వద్దే ఉన్నాయని అంచనా. బ్రిక్స్ దేశాలతో అనుబంధం ఉన్న దేశాల నుంచే, అంతర్జాతీయ పసిడి ఉత్పత్తిలో 50% వాటా ఉంది. ఇప్పుడీ దేశాలన్నీ బంగారాన్ని ఉత్పత్తి చేస్తున్నా, అతి తక్కువగా మాత్రమే విక్రయిస్తున్నాయి. ధరలు పెరిగేందుకు ఇది కారణమైంది. ఇప్పుడు మళ్లీ దాలర్‌కు మద్దతు పెరిగితే, అమెరికా బాండ్లకు గిరాకీ వస్తుంది. అందువల్ల బంగారంపై పెట్టుబడులు ఉపసంహరించడం ప్రారంభిస్తే ఔస్సు ధర 2027 ఆఖరుకు 3,000 దాలర్లకు దిగిరావచ్చని సెబీ సమాధిత మార్కెట్ నిపుణులు అనుభవ గుప్తా, అమిత్ గోయల్ వంటివారు పేర్కొంటున్నారు. ఇదే జరిగితే దేశీయంగా 10 గ్రాముల మేలిమి బంగారం ధర రూ.90,000-1,00,000 వద్ద స్థిరపడొచ్చని అంచనా వేస్తున్నారు.

న్యాయవర్గాల్లో కలకలం జడ్జికి లంచం పేరుతో రూ.50 లక్షలు..

సీనియర్ న్యాయవాదిపై కేంద్ర న్యాయశాఖకు ఫిర్యాదు
కేసు విచారణ నుంచి తప్పుకున్న మద్రాస్ హైకోర్టు న్యాయమూర్తి
మొత్తం వ్యవహారంపై దర్యాప్తుకు హైకోర్టు రిజిస్ట్రీకి ఆదేశం
ఆరోపణలను ఖండించి, విచారణకు సిద్ధమన్న సదరు న్యాయవాది

, ఫిబ్రవరి 16 ప్రజావినికిడి.
తమకు అనుకూలంగా తీర్పు వచ్చేలా చేసేందుకు మద్రాస్ హైకోర్టు న్యాయమూర్తికి లంచం ఇవ్వాలంటూ ఓ సీనియర్ న్యాయవాది పిటిషన్‌ల సంచి రూ.50 లక్షలు తీసుకున్నారనే ఆరోపణ తమిళనాడు న్యాయవర్గాల్లో సంచలనం సృష్టిస్తోంది. ఈ మేరకు 'అలిండియా లాయర్స్ అసోసియేషన్ ఫర్ జస్టిస్' అనే సంస్థ కేంద్ర న్యాయశాఖకు ఫిర్యాదు చేసింది. న్యాయశాఖ ఈ



ఫిర్యాదును మద్రాస్ హైకోర్టుకు పంపడంతో ఈ వ్యవహారం ఆలస్యంగా వెలుగులోకి వచ్చింది.2008-09లో ఆన్‌లైన్ ట్రేడింగ్‌లో ఇండియన్ మెటల్స్ అండ్ మినరల్స్ ట్రేడింగ్ కార్పొరేషన్‌ను రూ.113.38 కోట్ల మేరకు మోసం చేశారనే ఆరోపణలపై నరేష్ ప్రసాద్ అగర్వాల్, గణేశ్ అగర్వాల్‌పై సీబీఐ కేసు నమోదు చేసింది. ఈ కేసు విచారణ మద్రాస్ హైకోర్టు న్యాయమూర్తి జస్టిస్ ఎం. నిర్మల్ కుమార్ ధర్మాసనం ముందుకు వచ్చింది.అయితే, ఈ కేసులో అనుకూల తీర్పు కోసం న్యాయమూర్తికి రూ.50 లక్షలు ఇవ్వాలంటూ సీనియర్ న్యాయవాది మురళీకుమార్‌ పిటిషన్‌ల సంచి డబ్బులు వసూలు చేశారని ఫిర్యాదులో పేర్కొన్నారు. ఈ ఆరోపణలు తన దృష్టికి రావడంతో జస్టిస్ నిర్మల్ కుమార్ తీవ్రంగా స్పందించారు. వెంటనే ఆ కేసు విచారణ నుంచి తప్పుకుంటున్నట్లు ప్రకటించారు. అంతేకాకుండా, ఈ లంచం ఆరోపణలపై సమగ్ర దర్యాప్తు జరపాలని హైకోర్టు రిజిస్ట్రీని ఆదేశించారు. మరోవైపు, న్యాయవాది మురళీకుమార్ ఈ ఆరోపణలను తీవ్రంగా ఖండించారు. తాను ఎలాంటి విచారణకైనా సిద్ధమేనని స్పష్టం చేశారు. ఈ ఘటన ప్రస్తుతం న్యాయవ్యవస్థలో తీవ్ర చర్చనీయాంశంగా మారింది

విశాఖ బీచ్‌లో విషాదం

అలల ధాటికి కొట్టుకు పోయి విద్యార్థి మృతి



విశాఖపట్టణం,, ఫిబ్రవరి 16 ప్రజావినికిడి.

విశాఖ సాగర తీరంలో ఆదివారం విషాదం నెలకొంది. బీచ్‌లో సరదాగా స్నానానికి దిగిన యువకుడు ప్రాణాలు కోల్పోయాడు. పోలీసులు తెలిపిన వివరాల ప్రకారం.. కొమ్మదిలోని గాయత్రి విద్యా పరిషత్ ఇంజనీరింగ్ కళాశాలలో బీటెక్ చివరి సంవత్సరం చదువుతున్న ఆరుగురు విద్యార్థులు ఆదివారం రుషికొండ బీచ్‌కు వెళ్లారు. రేడిసన్ బ్లూ రిసార్ట్ వెనుక ఉన్న సముద్రతీరంలో ఐదుగురు స్నానానికి దిగారు. వీరిలో పి.అరవింద్ కృష్ణ (21) అలల తాకిడికి ఒక్కసారిగా కొట్టుకుపోయాడు. గమనించిన అతని స్నేహితుడు రాజీవ్.. అరవింద్‌కృష్ణను కాపాడే ప్రయత్నంలో అతను కూడా నీటిలో మునిగిపోయాడు. స్పందించిన బ్లూ బీచ్ లైఫ్ గార్డ్ నిబ్బందితోపాటు బోటింగ్ యాజమాన్యం ఇద్దరినీ రక్షించి ఒడ్డుకు చేర్చారు. అపస్మారక స్థితిలో ఉన్న అరవింద్‌కృష్ణను అంబులెన్స్‌లో స్థానిక ప్రైవేటు ఆసుపత్రికి తరలించారు. చికిత్స పొందుతూ అరవింద్ మృతి చెందినట్లు వైద్యులు తెలిపారు. మృతుడి స్వస్థలం రాజమండ్రి. రాజీవ్ అనే విద్యార్థి క్షేమంగా ఐదుటపడటంతో అందరూ ఊపిరిపీల్చుకున్నారు. అరిలోప పోలీసులు కేసు నమోదు చేసి దర్యాప్తు చేపట్టారు.

రాజస్థాన్ ఫ్యాక్టరీలో అగ్నిప్రమాదం ఏడుగురు వ్యక్తుల సజీవ దహనం

జయపుర,, ఫిబ్రవరి 16 ప్రజావినికిడి.

రాజస్థాన్‌లో భివాడీలోని ఓ రసాయన ఫ్యాక్టరీ లో అగ్ని ప్రమాదం చోటుచేసుకుంది. ఈ ప్రమాదంలో ఏడుగురు సజీవ దహనమయ్యారు. పోలీసులు తెలిపిన వివరాల ప్రకారం.. సోమవారం తెల్లవారుజామున భివాడీలోని ఓ రసాయన ఫ్యాక్టరీలో ఒక్కసారిగా మంటలు ఎగసిపడ్డాయి. అనంతరం భారీ పేలుళ్లు సంభవించడంతో స్థానికులు అగ్నిమాపక సిబ్బందికి సమాచారం ఇచ్చారు. ఘటనా స్థలానికి చేరుకున్న సిబ్బంది సహాయక చర్యలు చేపట్టారు. ముందుజాగ్రత్త చర్యగా, సమీపంలోని కర్మాగారాల్లో పని చేస్తున్నవారిని ఖాళీ చేయించామన్నారు. ఈ ప్రమాదంలో సజీవదహనమైన ఏడుగురి మృతదేహాలను ఐదుటకు తీసినట్లు అధికారులు పేర్కొన్నారు. మరికొందరు కార్మికులు మంటల్లో చిక్కుకున్నట్లు తెలుస్తోంది. అయితే ఎంతమంది ఉన్నారనే విషయంపై స్పష్టత రావాల్సిఉంది. ప్రమాదంలో రూ.లక్షలు విలువ చేసే వస్తువులు, అయిత్రాలు బూడిదయ్యాయన్నారు. ఫ్యాక్టరీలో నిల్వ చేసిన గ్యాస్ సిలిండర్లు పేలడంతో ఈ ప్రమాదం చోటుచేసుకున్నట్లు అనుమానం వ్యక్తంచేశారు. మృతుల సంఖ్య మరింత పెరిగే అవకాశం ఉందన్నారు. అగ్ని ప్రమాదంలో ఏడుగురు మృతి చెందడంపై ప్రధాని నరేంద్ర మోదీ విచారం వ్యక్తం చేశారు. మృతుల కుటుంబాలకు సంతాపం తెలిపారు. ఈ ఘటనలో గాయపడిన వారు త్వరగా కోలుకోవాలని ఆకాంక్షించారు. ఈ ప్రమాదంపై ముఖ్యమంత్రి భజన్ లాల్ శర్మ దిగ్భ్రాంతి వ్యక్తంచేశారు. ఈ ఘటనలో గాయపడిన వారికి మెరుగైన వైద్య చికిత్స అందించాలని జిల్లా యంత్రాంగాన్ని ఆదేశించారు.

వరాహానికి ఉత్తరవాహిని తీరంలో భక్తుల సందడి

ఏర్పాట్లను పర్యవేక్షించిన స్పీకర్ అయ్యన్న పాత్రుడు

అనకాపల్లి,, ఫిబ్రవరి 16 ప్రజావినికిడి,
మహాశివరాత్రిని పురస్కరించుకొని అనకాపల్లి జిల్లా బలిఘట్టంలో పవిత్ర ఉత్తర వాహిని తీరానికి సోమవారం భక్తులు పోటెత్తారు. ఆదివారం రాత్రి జాగరణ చేసిన భక్తులంతా సోమవారం పుణ్యస్నానాలు ఆచరించేందుకు వరాహానది ఉత్తర వాహిని తీరానికి భారీగా విచ్చేశారు. అనంతరం వారంతా బలిఘట్టం బ్రహ్మ లింగేశ్వర స్వామిని దర్శించుకున్నారు. శాసనసభాపతి చింతకాయల అయ్యన్నపాత్రుడు స్వయంగా ఏర్పాట్లను పరిశీలించి అధికారులకు సూచనలు ఇచ్చారు. అనంతరం పుణ్యస్నానాలకు విచ్చేసిన భక్తుల సౌకర్యార్థం అన్నవరం సత్యనారాయణ స్వామి దేవస్థానం వద్ద అన్నపూర్ణ ఆక్షరపాత్ర ఆధ్వర్యంలో ఏర్పాటుచేసిన అల్పాహారాన్ని పంపిణీ చేశారు. అయ్యన్నపాత్రుడు, ఆయన సతీమణి, కౌన్సిలర్ చింతకాయల పద్మావతి స్వయంగా పాల్గొని భక్తులకు అల్పాహారాన్ని వడ్డించారు.



అహోబిలంలో నేడు కోయిల్‌ఆళ్వార్ తిరుమంజనం

నంద్యాల,, ఫిబ్రవరి 16 ప్రజావినికిడి.

ప్రసిద్ధ వైష్ణవ క్షేత్రం అహోబిలం లక్ష్మీనరసింహస్వామి ఆలయంలో మంగళవారం కోయిల్ ఆళ్వార్ తిరుమంజనం నిర్వహించనున్నారు. బ్రహ్మోత్సవాలను పురస్కరించుకుని తిరుమంజనం నిర్వహిస్తున్నారు. ఈ క్రమంలో ఫిబ్రవరి 17వ తేదీన మంగళవారం నాడు దర్శనాలు నిలిపివేయనున్నట్లు ఆలయ అధికారులు తెలిపారు. ఉదయం 10 గంటల నుంచి సాయంత్రం 3 గంటల వరకు దర్శనాలు ఉండవని భక్తులు గమనించాలని కోరారు. ఫిబ్రవరి 20వ తేదీ నుంచి బ్రహ్మోత్సవాలు జరగనున్నాయని పేర్కొన్నారు. ఈ నేపథ్యంలో మంగళవారం ఆలయంలో కోయిల్ ఆళ్వార్ తిరుమంజనం చేస్తున్నట్లు తెలిపారు. దీనిలో భాగంగా ఆలయ గర్భగుడిలో సుగంధ ద్రవ్యాలతో శుద్ధి కార్యక్రమం ఉంటుందని సీఎం పేర్కొన్నారు.



పాక్ ఓటమిని శాసించింది వీరే..



టీ20 వరల్డ్ కప్ 2026లో భారత జట్టు పాకిస్థాన్పై మరో చిరస్మరణీయ విజయాన్ని నమోదు చేసింది. దాంతో సూపర్-8లో తన స్థానాన్ని దాదాపు ఖరారు చేసుకుంది. ఎంతో ఉత్సాహం రేపుతుందని ఆశించిన ఫ్యాన్స్ కు నిరాశ కలిగిస్తూ ఏకపక్షంగా సాగిన మ్యాచులో భారత్ 61 పరుగుల తేడాతో పాకిస్థాన్ను చిత్తు చేసింది. కొలంబోలోని ఆర్. ప్రేమదాస్ స్టేడియంలో జరిగిన పోరులో కెప్టెన్ సూర్యకుమార్ యాదవ్ సారథ్యంలోని టీమ్ ఇండియా అటు బ్యాటింగ్, ఇటు బౌలింగ్ లో అద్భుత ప్రదర్శన చేసింది. టాస్ ఓడి ఫస్ట్ బ్యాటింగ్ చేసిన భారత్ 20 ఓవర్లలో 175 పరుగులు బోర్లుపై ఉంచింది. టీ20 వరల్డ్ కప్లో పాకిస్థాన్పై భారత్కు ఇదే అత్యధిక స్కోరు కావడం విశేషం. ఆరంభంలోనే పాక్ తగిలినప్పటికీ, ఆ తర్వాత మరో ఓపెనర్ ఇషాన్ కిషన్ తన ధనాధన్ బ్యాటింగ్తో మ్యాచ్ స్వరూపాన్ని మార్చేశాడు. ఇషాన్ వేగంగా పరుగులు రాబడుతూ 40 బంతుల్లో 77 పరుగులు చేశాడు. స్టేడియం నలుమూలలా ఫాట్లు ఆడుతూ పాకిస్థాన్ బౌలర్లపై ఒత్తిడి పెంచడంలో సక్సెస్ అయ్యాడు. తన పరుగులతో భారత విజయంలో కీలక పాత్ర పోషించి ప్లేయర్ ఆఫ్ ద మ్యాచ్ దక్కించుకున్నాడు. ఇషాన్ కిషన్ అవుట్ అయిన తర్వాత కెప్టెన్ సూర్యకుమార్ యాదవ్ ఇన్వింగ్స్ను చక్కదిద్దాడు. మిడిల్ ఓవర్లలో ఆవితూచి బ్యాటింగ్ చేస్తూ తిలక్ వర్మతో కలిసి భాగస్వామ్యం నెలకొల్పి జట్టు స్కోరును 170 దాటించడంలో కీలకపాత్ర పోషించాడు. . సూర్య 29 బంతుల్లో 32 పరుగులు చేయగా.. చివర్లో ఆల్ రౌండర్ శివమ్ దూబే 158.82 స్ట్రైక్ రేట్తో 27 పరుగులు చేశాడు. దాంతో భారత్ ఈ పిన్ మీద పాక్కు భారీ టార్గెట్ ఇవ్వగలిగారు. 175 పరుగుల టార్గెట్ కాపాడుకునే క్రమంలో బరిలోకి దిగిన భారత జట్టుకు బౌలర్లు అద్భుత ఆరంభాన్ని ఇచ్చారు. హార్దిక్ పాండ్యా తన మొదటి ఓవర్లోనే పాకిస్థాన్ ఓపెనర్ను అవుట్ చేసి తొలి డెబ్బు కొట్టాడు. 3 ఓవర్లలో కేవలం 16 పరుగులు ఇచ్చి 2 వికెట్లు తీశాడు. తన బౌలింగ్ లో పాక్ బ్యాటర్లకు స్వేచ్ఛగా ఆదే అవకాశం ఇవ్వలేదు. పాక్ స్పిన్లర్లతో ఇబ్బంది పెడితే భారత్ మాత్రం పేసర్లు, స్పిన్లర్లతో పాక్ ను కట్టడి చేసింది.?

ICC MEN'S T20 WORLD CUP INDIA & SRI LANKA 2026

INDIA

PAKISTAN

VS


వ్యూహర్షిష్లో జియో హాట్స్టార్ ఆల్టైమ్ రికార్డ్!

ఐసీసీ టీ20 ప్రపంచకప్ 2026లో భాగంగా భారత్, పాకిస్థాన్ మధ్య జరిగిన హైడ్రేబ్లేడ్ మ్యాచ్లో అధికార బ్రాడ్కాస్టర్ జియో హాట్స్టార్ పంట వండింది. ఈ మ్యాచ్లో భారత్ ఆధిపత్యం చెలాయించి మ్యాచ్ను ఏకపక్షంగా ముగించినా..వ్యూయర్షిప్లో మాత్రం సరికొత్త రికార్డ్ నమోదైంది. ఈ మ్యాచ్కు 45.4 కోట్ల కాన్కరెంట్ వ్యూస్ వచ్చాయని జియో హాట్స్టార్ అధికారికంగా ప్రకటించింది. క్రికెట్ చరిత్రలోనే ఇది సరికొత్త రికార్డ్. క్రికెట్ లైవ్ మ్యాచ్లు డిజిటల్ ప్లాట్ఫామ్స్ వేదికగా అందుబాటులోకి వచ్చాక వ్యూస్ విపరీతంగా పెరిగాయి.ఇప్పటి వరకు క్రికెట్ చరిత్రలో ఒకే సమయంలో అత్యధికంగా మాసిన మ్యాచ్ 2023 వన్డే ప్రపంచ కప్ ఫైనల్ (భారత్ జం ఆస్ట్రేలియా). దీనికి 5.9 కోట్ల లైవ్ కాన్కరెంట్ వ్యూస్ వచ్చాయి. అయితే జియో హాట్ స్టార్ తాజాగా ప్రకటించిన వ్యూస్. మ్యాచ్ మొదలైనప్పటి నుంచి చివరి వరకు వచ్చి వెళ్లిన మొత్తం జనాభా సంఖ్య. కానీ లైవ్ కాన్కరెంట్ వ్యూయర్షిప్ అంటే ఒకే సమయంలో లైవ్లో ఉన్నవారు. భారత్-పాక్ మ్యాచ్కు ఈ సంఖ్య 6 కోట్లుగా ఉన్నట్లు సమాచారం. ఆదివారం కొలంబో వేదికగా జరిగిన ఈ హైడ్రేబ్లేడ్ మ్యాచ్లో భారత్ సంపూర్ణ ఆధిపత్యం చెలాయించి 61 పరుగుల తేడాతో విజయం సాధించింది. బ్యాటింగ్కు ప్రతికూలంగా ఉన్న వికెట్పై భారత్ 176 పరుగుల భారీ లక్ష్యాన్ని నిర్దేశించగా.. పాకిస్థాన్ 114 పరుగులకే కుప్పకూలింది. ఈ భారీ విజయంతో గ్రూప్-ఎ నుంచి టీమిండియా సూపర్-8 టైర్ దక్కించుకోగా.. పాకిస్థాన్ తమ అవకాశాలను సంక్లిష్టం చేసుకుంది. 61 పరుగుల భారీ తేడాతో ఓటమిపాలవ్వడంతో పాకిస్థాన్ నెట్రెన్రేట్ కూడా దెబ్బతిన్నది.ఈ మ్యాచ్ నేపథ్యంలో పాకిస్థాన్ బాయ్ కట్ ద్రామా ఆడింది. బంగ్లాదేశ్కు సంఘీభావంగా ఈ మ్యాచ్ను జపాన్లోని నాగోయాలో ప్రకటించింది. దాంతో ఈ మ్యాచ్పై సర్దుతా ఉత్సాహం పెరిగింది. ఐసీసీ జోక్యంతో తలాగ్గి మ్యాచ్ ఆడింది. దాంతో ఈ మ్యాచ్కు విపరీతమైన క్రేజ్ పెరిగింది. మిస్సరి స్పిన్లర్ ఉస్మాన్ తారిక్ విలక్షణమైన యాక్షన్ మ్యాచ్పై ఆసక్తిని రెటింపు చేసింది.

10వ తరగతి పరీక్షలకు వైభవ్ సూర్యవంశీ దుమ్మా!

టీమ్ ఇండియా అండర్-19 ప్రపంచ కప్ 2026 టైటిల్ గెలవడంలో కీలకపాత్ర పోషించాడు 14 ఏళ్ల వైభవ్ సూర్యవంశీ. గత ఏడాది నుంచి నిత్యం వార్తల్లో నిలుస్తున్నాడు ఈ టీనేజ్ సంచలనం. ఇటీవల వైభవ్ సూర్యవంశీ 10వ తరగతి పరీక్ష రాయబోతున్నాడని వార్త వచ్చింది. తాజా సమాచారం ప్రకారం వైభవ్ సూర్యవంశీ పరీక్షలకు హాజరు కావడం లేదు. ఈ విషయాన్ని క్రికెటర్ వైభవ్ తండ్రి స్వయంగా తెలిపారు. తాజ్పూర్ లోని మోడెస్టీ పాఠశాల ప్రిన్సిపాల్ ఆదర్శ్ కుమార్ అలియాస్ పింటూ మాట్లాడుతూ వైభవ్ సూర్యవంశీ తండ్రితో మాట్లాడిన తర్వాత ఈ నిర్ణయం తీసుకున్నామని తెలిపారు. భారత క్రికెట్ కంట్రోల్ బోర్డ్ బిజీ షెడ్యూల్ కారణంగా వైభవ్ పరీక్షలు రాయలేకపోతున్నాడని, అయితే అతని ప్రివరేషన్స్, ఎగ్జాట్ సెంటర్ సంబంధించిన అన్ని ఫార్మాలిటీస్ పూర్తయ్యాయని ఆయన అన్నారు. మొదట తాను పరీక్షలకు హాజరు కావాలని బీసీసీఐని పర్సెషన్ అడిగాడని వార్తలు వచ్చాయి. కానీ అండర్ 19 టీం బిజీ షెడ్యూల్స్, మ్యాచ్లకు అందుబాటులో ఉండేందుకు టెన్ బోర్డ్ ఎగ్జామ్స్ రాయడం లేదని తెలుస్తోంది. తాజా సమాచారం ప్రకారం వైభవ్ సూర్యవంశీ ఎగ్జామ్ సెంటర్ పోడ్డార్ ఇంటర్నేషనల్ స్కూల్, నమస్తిపూర్ లో ఉంది. స్కూల్ ప్రిన్సిపాల్ నీల్ కిషోర్ ఈ విషయాన్ని ధృవీకరిస్తూ వైభవ్ అడ్మిట్ కార్డు వచ్చిందని, అన్ని అవసరమైన డాక్యుమెంట్లు స్కూల్ యాజమాన్యం వద్ద భద్రంగా ఉంచామని చెప్పారు. వైభవ్ సాధారణ విద్యార్థిలాగే పరీక్షకు వస్తాడని, అతని కోసం ఎలాంటి ప్రత్యేక ఏర్పాట్లు చేయలేదని ఆయన స్పష్టం చేశారు.

19 ఏళ్ల తర్వాత చరిత్ర సృష్టించిన ఇషాన్ కిషన్..!



టీ20 వరల్డ్ కప్లో దాయాది దేశాల మధ్య జరిగిన హై-వోల్టేజ్ పోరులో టీమిండియా ఘనవిజయం సాధించింది. భారత బౌలర్లు నిప్పులు చెరిగే బంతులతో విరుచుకుపడటంతో.. పాక్ బ్యాటర్లు బెంబేలెత్తిపోయారు. ఏ దశలోనూ పోటీ ఇవ్వలేకపోయిన పాకిస్థాన్ జట్టును.. భారత్ 61 పరుగుల భారీ తేడాతో చిత్తు చేసి, తన అజేయమైన రికార్డును కొనసాగించింది. ముందుగా టాస్ గెలిచిన పాకిస్థాన్ జట్టు తొలుత బౌలింగ్ ఎంచుకుంది. దీంతో భారత జట్టు మొదట బ్యాటింగ్ చేసింది. ఓపెనర్లు ఇషాన్ కిషన్, అభిషేక్ శర్మ ఓపెనర్లుగా క్రీజాలోకి వచ్చారు. అయితే, అభిషేక్ డకౌట్ రూపంలో మొదటి ఓవర్లోనే బెట్ అయ్యాడు. దీంతో పాక్ ప్లేయర్లు సంబరాలు చేసుకున్నారు. అయితే, వారి ఆనందం ఎక్కువసేపు నిలవలేదు. టీమిండియా ఓపెనర్ ఇషాన్ కిషన్ పాకిస్థాన్ బౌలర్లపై బ్యాటుతో విరుచుకుపడ్డాడు. ఈ మ్యాచ్లో ఇషాన్ కిషన్ హిస్టరీ క్రియేట్ చేశాడు. ఐసీసీ టీ20 ప్రపంచ కప్ 2007 ఫైనల్ తరువాత పాకిస్థాన్ జట్టుపై హాఫ్ సెంచరీ బాదిన తొలి ఓపెనర్గా ఇషాన్ కిషన్ చరిత్రకర్తాడు. టీ20 ప్రపంచ కప్ 2026లో భాగంగా ఆదివారం పాకిస్థాన్ జట్టుతో జరిగిన మ్యాచ్లో ఇషాన్ కిషన్ 40 బంతుల్లో 77 పరుగులు చేయడం ద్వారా ఈ ఘనత సాధించాడు. పాకిస్థాన్ జట్టుపై జరిగిన మ్యాచ్లో దూకుడుగా ఆడిన ఇషాన్ కిషన్ 27 బంతుల్లో హాఫ్ సెంచరీ పూర్తి చేసుకున్నాడు. ఈ క్రమంలో గత 19 ఏళ్ల రికార్డును బద్దలు కొట్టాడు. గత 19 ఏళ్లలో ఏ భారత ఓపెనర్ కూడా పాక్పై టీ20 ప్రపంచ కప్లో హాఫ్ సెంచరీ సాధించలేదు. చివరి సారిగా 2007 టీ20 వరల్డ్ కప్ ఫైనల్లో గౌతమ్ గంభీర్ ఓపెనర్గా వచ్చి పాకిస్థాన్పై హాఫ్ సెంచరీ సాధించాడు. అప్పటి నుంచి ఇప్పటి వరకు ఏ భారత ఓపెనర్ హాఫ్ సెంచరీ సాధించలేదు.



మ్యాచ్ ముగిసిన తర్వాత కూడా ప్లేయర్లు నేరుగా డ్రెస్సింగ్ రూమ్కి వెళ్లిపోయారు తప్ప గతంలోలా పలకరించుకోలేదు. అయితే, ఈ టీ20 ప్రపంచకప్కు అంబాసిడర్గా వ్యవహరిస్తున్న రోహిత్ శర్మ మాత్రం తన క్రీడా స్ఫూర్తిని చాటుకున్నాడు.

24 పరుగుల తేడాతో ఓడిన ఇటలీ సూపర్ 8 రేసు నుంచి ఇటలీ నిష్క్రమణ సూపర్ 8కు చేరిన ఇంగ్లాండ్ జట్టు

టీ20 వరల్డ్ కప్లో ఇంగ్లాండ్ మూడో విజయం నమోదు చేసి సూపర్ 8కు దూసుకెళ్లింది. గ్రూప్ దశలో భాగంగా సోమవారం ఇటలీతో జరిగిన మ్యాచ్లో 24 పరుగుల తేడాతో నెగ్గింది. ఇంగ్లాండ్ నిర్దేశించిన 203 పరుగుల టార్గెట్ను ఇటలీ ఓవర్లన్నీ ఆడి 178 పరుగులకు ఆటోట్ అయ్యింది. ఔన్ మసెంటి (60 పరుగులు, 25 బంతుల్లో) మెరుపు ఇన్వింగ్స్ వృథా అయ్యింది. ఇంగ్లాండ్ బౌలర్లలో శామ్ కరన్, జెమి ఒవర్లన్ చెరో 3, జోఫ్రా ఆర్చర్ 2, విల్ జాక్స్, ఆదిల్ రషీద్ చెరో 1 వికెట్ దక్కించుకున్నారు. తొలుత బ్యాటింగ్ చేసిన ఇంగ్లాండ్ నిర్దిత 20 ఓవర్లలో 7 వికెట్ల సప్టానికి 202 పరుగులు చేసింది. విల్ జాక్స్ (53 పరుగులు, 22 బంతుల్లో) మెరుపు హాఫ్ సెంచరీ సాధించాడు. టామ్ బంటన్ (30 పరుగులు), ఫిల్ సాల్ట్ (28 పరుగులు), శామ్ కరన్ (25 పరుగులు), జాకబ్ బెత్ (23 పరుగులు) ఆకట్టుకున్నారు. ఇటలీ బౌలర్లలో గ్రాంట్ స్టీవార్ట్, క్రిష్ణ కలుగమానే చెరో 2, జేజే స్మిత్, అలీ హసన్, ఔన్ మసెంటి తలో 1 వికెట్ దక్కించుకున్నారు. కాగా, ఈ టోర్నీలో రెండో ఓటమితో గ్రూప్ సీ నుంచి ఇటలీ సూపర్ 8 రేసు నుంచి నిష్క్రమించింది. ఇప్పటిదాకా మూడు మ్యాచ్లు ఆడగా, ఇటలీ ఒక మ్యాచ్ (నేపాల్తో)లోనే నెగ్గింది. ఇక లీగ్ స్టేజీలో చివరిదైన నాలుగో మ్యాచ్ ఫిబ్రవరి 19న వెస్టిండీస్తో జరగనుంది. ఈ గ్రూప్లో ఇప్పటికే వెస్టిండీస్ సూపర్ 8కు అర్హత సాధించింది.


ఇంగ్లాండ్ను వణికించిన ఇటలీ



ఆస్ట్రేలియా జట్టులోకి స్టీవ్ స్మిత్ !!

టీ20 ప్రపంచ కప్ నుంచి తప్పుకున్న మిచెల్ మార్ష్ ఆస్ట్రేలియా టీ20 కెప్టెన్ మిచెల్ మార్ష్ 2026 టీ20 ప్రపంచ కప్ నుంచి తప్పుకున్నాడు. ఐర్లాండ్ తో మ్యాచ్ కు ముందు ప్రాక్టీస్ సమయంలో మార్ష్ గాయపడ్డాడు. దీని వల్ల అతను మొదటి రెండు మ్యాచ్ లు ఆడలేకపోయిన సంగతి తెలిసిందే. ఇప్పుడు అతను బోర్లమెంట్ కు పూర్తిగా దూరమయ్యాడు. ఆస్ట్రేలియా జట్టులో మిచెల్ మార్ష్ స్థానంలో స్టీవ్ స్మిత్ చేరాదన్నది కీలక వార్త. శ్రీలంకతో జరిగే కీలక మ్యాచ్ లో అతను ఆడనున్నాడు.స్టీవ్ స్మిత్ను ఒక ప్రధాన టెస్ట్ బ్యాట్స్మన్గా పరిగణిస్తారు. కానీ, అతను గొప్ప టీ20 బ్యాట్స్మన్ కూడా. టీ20 క్రికెట్లో అతని ఫామ్ కూడా ఆకట్టుకుంటుంది. సిడ్నీ సిక్సర్స్ తరపున బిగ్ బాష్ లీగ్లో స్మిత్ అసాధారణంగా రాణించాడు. కుడిచేతి వాటం బ్యాట్స్మన్ 59.8 సగటుతో 299 పరుగులు చేశాడు. ముఖ్యంగా, అతని స్ట్రైక్ రేట్ 167.97గా ఉంది.






ఫౌజీ షూటింగ్‌లో ప్రభాస్‌కు గాయం

ప్రభాస్ నటిస్తున్న తాజా చిత్రం ఫౌజీ షూటింగ్‌లో స్వల్ప ప్రమాదం చోటుచేసుకున్నట్లు సమాచారం. గుర్రపు స్వారి సన్నివేశం చిత్రీకరణ సమయంలో ప్రభాస్ కింద పడిపోవడంతో చేతులకు చిన్న గాయాలు అయినట్లు సినీ వర్గాలు వెల్లడించాయి. చిత్ర బృందం వెంటనే స్పందించి ప్రథమ చికిత్స అందించగా, గాయాలు తీవ్రంగా లేవని తెలిసింది. వైద్యులు ఒకటి రెండు రోజులు విశ్రాంతి తీసుకోవాలని సూచించారు. ప్రస్తుతం ప్రభాస్ సురక్షితంగానే ఉన్నారని, త్వరలోనే మళ్ళీ షూటింగ్‌లో పాల్గొననున్నారని యూనిట్ తెలిపింది. ఈ వార్తతో అభిమానులు తొలుత ఆందోళన చెందగా, గాయాలు చిన్నవైనని తెలిసి ఊపిరి పీల్చుకున్నారు. 'ఫౌజీ' చిత్రానికి హను రాఘవపూడి దర్శకత్వం వహిస్తున్నారు. గతంలో సీతారామంతో ప్రశంసలు అందుకున్న ఆయన, ఈసారి మరింత ఎమోషన్‌తో కూడిన యాక్షన్ డ్రామాను భారీ స్థాయిలో తెరకెక్కిస్తున్నారని టాక్. ఈ సినిమాలో ప్రభాస్ బ్రిటిష్ సైనికుడి పాత్రలో కనిపించ సున్నారని సమాచారం. దేశభక్తి, ప్రేమ, త్యాగం వంటి అంశాలతో కథ సదుస్తుందని తెలుస్తోంది. గుర్రపు స్వారితో కూడిన హై వోల్టేజ్ చేజింగ్ సన్నివేశం సినిమాకే హైలైట్‌గా నిలవనుందని, భారీ సెట్స్ మరియు విజువల్ ఎఫెక్ట్స్ తో ఈ సన్నివేశాలను రూపొందిస్తున్నారని చిత్ర యూనిట్ చెబుతోంది. ఈ చిత్రంలో ఇమాన్వీ ఇస్కాయీల్ హీరోయిన్‌గా నటిస్తోంది.

22న ఉస్తాద్ భగత్ సింగ్ నుంచి రెండో పాట

ఏపీ ఉప ముఖ్యమంత్రి, పవన్ స్టార్ పవన్ కల్యాణ్ హీరోగా హరిష్ శంకర్ దర్శకత్వంలో మైత్రీ మూవీ మేకర్స్ నిర్మిస్తున్న భారీ బడ్జెట్ చిత్రం ఉస్తాద్ భగత్ సింగ్ పై అభిమానుల్లో అంచనాలు రోజురోజుకీ పెరుగుతున్నాయి. ఈ చిత్రాన్ని ప్రపంచవ్యాప్తంగా ఈ ఏడాది మార్చి 26న గ్రాండ్‌గా విడుదల చేయనున్నట్లు ఇప్పటికే నిర్మాణ సంస్థ అధికారికంగా ప్రకటించింది. ఈ చిత్రం నుంచి ఇప్పటికే రిలీజ్ అయిన తొలి పాట 'చేబ్బేంగే సాలా' ఫ్యాన్స్‌ను ఘిదా చేయగా.. ఇప్పుడు రెండో సింగిల్ విడుదలకు చిత్రబృందం సిద్ధమైంది. ఆరా ఆఫ్ ఉస్తాద్ పేరుతో రానున్న ఈ పవర్‌ఫుల్ యాంథమేను ఈ నెల 22న విడుదల చేయనున్నట్లు మేకర్స్ ప్రకటించారు. ఈ సందర్భంగా తాజాగా కొత్త పోస్టర్‌ను రిలీజ్ చేశారు. యాక్షన్, ఎమోషన్, ఫ్యామిలీ డ్రామా మిక్స్‌తో ఈ చిత్రం భారీ మాస్ ఎంటర్టైనర్‌గా రూపొందుతోందని సినీ వర్గాల్లో టాక్ వినిపిస్తోంది. ఈ సినిమాలో శ్రీలీల, రాశీ ఖన్నా హీరోయిన్లుగా నటిస్తున్నారు. తాజా పోస్టర్‌లో పవన్ కల్యాణ్ ఎదుట భారీ జనసముద్రం కనిపించడం ఆకట్టుకుంటుందగా.. ప్రస్తుతం అది సోషల్ మీడియాలో ట్రెండ్ అవుతోంది. గబ్బర్ సింగ్ తర్వాత పవన్ -హరిష్ కాంబినేషన్ మళ్ళీ రిపీట్ అవుతుందటం, పైగా డీఎస్పీ సంగీతం అందిస్తుందటంతో ఈ సినిమాపై ప్రేక్షకుల్లో భారీ అంచనాలు నెలకొన్నాయి.



చిరంజీవి చేసిన సాయం చాలా గొప్పది

తెలుగు సినీ పరిశ్రమలోకి ఎలాంటి బ్యాక్ గ్రౌండ్ లేకుండా ఎంట్రీ ఇచ్చి మెగాస్టార్ స్థాయికి ఎదిగారు చిరంజీవి. ఎంతో మందికి ఆయన ప్రస్థానం ఓ స్ఫూర్తిదాయకం. అంతేకాదు, యువ ప్రతిభను ప్రోత్సహించడంలో ఆయన ఎప్పుడూ ముందుంటారు. తాజాగా ఓ ఇంటర్వ్యూలో నటుడు సాయి కుమార్ మాట్లాడుతూ... చిరంజీవి గొప్పదనాన్ని ప్రశంసించారు. అప్పట్లో పవన్ కల్యాణ్ మొదటి సినిమా 'అక్కడ అమ్మాయి ఇక్కడ అబ్బాయి' రిలీజ్‌కు సిద్ధంగా ఉండగా... సాయికుమార్ హీరోగా నటించిన చిత్రం 'పోలీస్ స్టోరీ' తెలుగులో డబ్ అయ్యి రిలీజ్ కావాల్సి ఉంది. సాయికుమార్ డబ్బింగ్ ఆర్టిస్ట్‌గానే గుర్తింపు పొందారు కాబట్టి, తెలుగులో హీరోగా మార్కెట్ లేదని భావించారు. దీంతో, మీరు ఈ సినిమాను ప్రమోట్ చేస్తే బాగుంటుందని చిరంజీవి అడిగారు. అయితే, తమ విస్తృతమైన తొలుత చిరంజీవి సున్నితంగా తిరస్కరించారని సాయికుమార్ తెలిపారు. తాను బాగుందని చెబితే సినిమాకు ప్రేక్షకులు వస్తారని... కానీ, సినిమా బాగాకపోతే తనను తిట్టుకుంటారని చిరంజీవి అన్నారు చెప్పారు. కానీ, తాను పట్టుబట్టడంతో చిరంజీవి సినిమా చూశారని... ఆ తర్వాత తన నటనను అభినందించడమే కాకుండా... ప్రమోషన్ కోసం ఒక వీడియో కూడా చేశారని తెలిపారు. ఆ వీడియో వల్ల 'పోలీస్ స్టోరీ'కి భారీ ఓపెనింగ్స్ వచ్చాయని సాయికుమార్ వెల్లడించారు. ఇప్పుడు ఆ జ్ఞాపకాన్ని గుర్తుచేసుకుంటూ సాయికుమార్ గర్వంగా చెబుతూ... "ఒక వక్క తమ్ముడి సినిమా రిలీజ్ ఉండగా... మరో వక్క చిన్న సినిమాను, యంగ్ యాక్టర్‌ను ఎంకరేజ్ చేయడం చిరు గారి గొప్పదనం" అని కితాబునిచ్చారు.


సిద్ధూతో క్రేజీ డైరెక్టర్

స్టార్ బాయ్ సిద్ధూ డిజై టిట్టు, -టిల్లూ స్టేర్ సినిమాలతో తనదైన మార్కు క్రిమ్ కామెడీ సినిమాలని అందించిన బ్యాక్ టు బ్యాక్ సూపర్ హిట్‌లని సొంతం చేసుకున్నారు. మంచి మార్కెట్‌ని ఏర్పరచుకున్న సిద్ధూ జొన్నలగడ్డ ఆ తరువాత పై కామెడీ డ్రామా అంటూ చేసిన -జాక్-, రోమాంటిక్ డ్రామా నేపథ్యంలో చేసిన -తెలుసు కదా- చిత్రాలు బ్యాక్ టు బ్యాక్ బాక్సాఫీస్ వద్ద తీవ్ర నిరాశకు గురి చేశాయి. ప్రస్తుతం రవికాంత్ పేరేపు డైరెక్ట్ చేస్తున్న మూవీలో నటిస్తున్నాడు. దీనికి సంబంధించిన షూటింగ్ ప్రస్తుతం జరుగుతోంది. ఇదిలా ఉంటే సార్, లక్ష్మీ భాస్కర్ సినిమాలతో వరుసగా సక్సెస్‌లని సొంతం చేసుకుని క్రేజీ డైరెక్టర్‌గా పేరు తెచ్చుకున్న వెంకీ అబ్బూరితో కలిసి సిద్ధూ జొన్నలగడ్డ ఓ క్రేజీ ప్రాజెక్ట్ చేయబోతున్నాడని తెలిసింది. ప్రస్తుతం వెంకీ అబ్బూరి కోలీవుడ్ స్టార్ సూర్య కథానాయకుడిగా ఓ భారీ ఫ్యామిలీ యాక్షన్ డ్రామాని రూపొందిస్తున్న విషయం తెలిసిందే. -ప్రేమలు- ఫేమ్ మమితా బైజు హీరోయిన్‌గా నటిస్తున్న ఈ మూవీకి -విశ్వనాథం అండ్ సన్స్- అనే ట్రెజీల్‌ని పరిశీలిస్తున్నారు. షూటింగ్ చివరి దశకు చేరుకోవడంతో పోస్ట్ ప్రొడక్షన్ కార్యక్రమాలు మొదలు పెట్టారు. ఈ నేపథ్యంలోనే వెంకీ అబ్బూరి ఫస్ట్ టైమ్ స్టార్ బాయ్ సిద్ధూ జొన్నలగడ్డతో కలిసి పని చేయబోతున్నాడని వార్తలు వినిపిస్తున్నాయి. అయితే వీరిద్దరు కలిసి వర్క్ చేయబోయేది థియేట్రికల్ మూవీ కోసం కాదని, వెబ్ సీరీస్ కోసమని తెలిసింది. ప్రముఖ ఓటీటీ ప్లాట్ ఫామ్ నెట్‌ఫ్లిక్స్ కోసం వీరిద్దరు కలిసి వర్క్ చేయబోతున్నారు. దీని సంబంధించిన అధికారిక ప్రకటన త్వరలోనే రానున్నట్లుగా టాలీవుడ్ వర్గాల కథనం. ఫ్యామిలీ ఎమోషన్స్‌కు ఎంటర్టైన్‌మెంట్‌ని జోడించి సినిమాలు రూపొందించడంతో దిట్ట అని వెంకీ అబ్బూరి ఇప్పటికే -లక్ష్మీ భాస్కర్- సినిమాతో నిరూపించుకున్నారు. టైప్‌లో ఓడిపోయిన ఓ ఫ్యామిలీ మ్యాన్ ఎమోషనల్ జర్నీగా ఈ మూవీని వెంకీ అబ్బూరి తెరకెక్కించిన తీరు ప్రతి ఒక్కరినీ విశేషం ఆకట్టుకుంది. ఓటీటీలోనూ ఈ మూవీకి మంచి ఆదరణ లభించడం, వెంకీ అబ్బూరి టేకింగ్‌కి ప్రశంసలు దక్కడంతో నెట్ ఫ్లిక్స్‌లో వీవర్స్‌ పెరిగిందట. థియేట్రికల్ రిలీజ్‌కు మించి ఈ మూవీకి ఓటీటీలో ఆదరణ దక్కింది. ఫ్యామిలీ ఆడియన్స్ ఆదరణ పెరగడంతో వెంకీ సినిమాలకు నెట్ ఫ్లిక్స్‌లో మంచి డిమాండ్ ఏర్పడింది. దానికి సిద్ధూ జొన్నలగడ్డ కూడా తోడ్పడడంతో యూత్ ఆడియన్స్ కూడా ఎట్రాక్ట్ అయ్యే అవకాశం ఉందని గ్రహించిన సితార ఎంటర్టైన్‌మెంట్స్ అధినేత సూర్యదేవర నాగవంశీ ఈ క్రేజీ కాంబినేషన్‌లో వెబ్ సీరీస్‌కు ప్లాన్ చేస్తున్నాడు. నెట్‌ఫ్లిక్స్ కూడా సపోర్ట్ చేస్తుందటంతో దీనిపై అంచనాలు ఏర్పడ్డాయి.



సింగర్ గా మెప్పిస్తున్న రాశీఖన్నా!

మహా శివరాత్రి పర్వదినాన్ని పురస్కరించుకుని ప్రముఖ హీరోయిన్ రాశీ ఖన్నా ఆలంబించిన శివ్ కైలాషోం కే వాసి భక్తిగీతం దేశవ్యాప్తంగా విశేష స్పందనను రాబట్టుకుంటోంది. రాశీఖన్నాకు నటిగానే కాకుండా సింగర్ గా కూడా ప్రత్యేక గుర్తింపు ఉంది. ఇప్పటికే రాశీ సింగర్ గా పలు పాటలు పాడారు. అయితే ఇప్పటివరకు రాశీ పాడింది కేవలం సినిమాల్లోని పాటలే. కానీ ఇప్పుడు రాశీ దేవుని పాట పాడి అందరినీ మెప్పిస్తోంది. మహా శివుడిపై తనకున్న ఆత్మీయ భక్తిని హృదయపూర్వకంగా వ్యక్తం చేస్తూ ఆమె ఆలంబించిన పాట ఆధ్యాత్మిక స్ఫూర్తితో అందరినీ ఆకట్టుకుంటోంది. అంతేకాదు, ఈ సాంగ్ గురించి రాశీ సోషల్ మీడియా లో షేర్ చేసుకున్న ఎమోషనల్ మెసేజ్ కూడా ఫ్యాన్స్ ను కదిలిస్తోంది. ఈ పాట అవాంకారాన్ని తొలగించి, అంతరంగాన్ని మేల్కొల్పి, పరమశక్తి అయిన మహా శివునికి సంపూర్ణ సమర్పణ భావాన్ని కలిగించే ప్రార్థనలా అనిపించిందని, మహా శివరాత్రి లాంటి పవిత్ర రోజున ఈ పాటను ఆలంబించడం తనకు అపారమైన ఆనందాన్నిచ్చిందని రాశీ తన పోస్ట్‌లో పేర్కొన్నారు. ఇక పాటలో రాశీ గొంతులోని మృదుత్వం, భావ వ్యక్తీకరణలోని నిష్కళంకత గీతాన్ని మరింత ప్రభావవంతంగా నిలబెట్టాయి. ఇక రాశీ తెరీర్ విషయానికొస్తే తెలుగు, తమిళ, హిందీ భాషల్లో సినిమాలు, సీరీస్‌లు చేస్తూ గ్లామర్ పాత్రలతో పాటూ పాత్ర ప్రధానమైన సినిమాల్లోనూ నటించి ఇండస్ట్రీలో తనకంటూ ప్రత్యేక స్థానాన్ని సంపాదించుకున్నారు. ఇప్పుడు ఈ భక్తి గీతంతో మరోసారి ఆడియన్స్ ను ఆకట్టుకున్న రాశీ, యాక్టింగ్ తోనే కాదు, స్వరంతో కూడా హృదయాల్ని గెలుచుకోవచ్చని నిరూపించారు. ప్రస్తుతం రాశీ పలు భాషల్లో బిజీగా ఉన్నారు. తెలుగులో పవర్ స్టార్ పవన్ కల్యాణ్ సరసన ఆమె నటించిన ఉస్తాద్ భగత్ సింగ్ సినిమా రిలీజ్ కు రెడీ అవుతోంది. ఫర్టీ సెకండ్ పార్ట్ లో కూడా రాశీ కీలక పాత్రలో కనిపించనున్నారు. బాలీవుడ్ లో తన స్థానాన్ని మరింత స్ట్రాంగ్ చేసుకునే దిశగా రాశీ అడుగులేస్తున్నారు. ఓ వైపు హీరోయిన్ గా సత్తా చాటుతూనే, మరోవైపు సింగర్ గా కూడా సత్తా చాటుతూ మళ్ళీ టాలెంటెడ్ హీరోయిన్ గా ఇండస్ట్రీలో రాణిస్తున్నారు.



నాలుగు రోజుల్లో రిలీజ్.. సినిమా పేరు మార్చేశారు..



సాధారణంగా సినిమా విడుదల తేదీ దగ్గర పడుతుందంటే చిత్ర యూనిట్ ప్రమోషన్స్‌లో వేగం పెంచుతుంది. వివిధ ఛానెల్‌కి ఇంటర్వ్యూలు ఇస్తూ.. పాటలు, టీజర్, ట్రైలర్‌లు విడుదల చేస్తూ.. హంగామా చేస్తారు. కానీ, ఓ సినిమా మాత్రం విడుదలకు మరో నాలుగు రోజులు ఉండగా.. ఏకంగా సినిమా టైటిల్‌నే మార్చేశారు. ఆ సినిమానే సుహాస్, శివానీ నాగరం జంటగా నటించిన 'హే భగవాన్'. గోపీ అచ్చర దర్శకత్వంలో తెరకెక్కిన ఈ సినిమా ఫిబ్రవరి 20న విడుదల కానుంది. అయితే సెన్సార్ బోర్డు ఈ సినిమా పేరు మార్చాలని సూచించింది. దీంతో చిత్ర బృందం 'హే భగవాన్' అనే టైటిల్‌ను 'హే బల్‌వంత్‌గా మార్చింది. మారింది పేరు మాత్రమే అని.. వినోదం ఏ మాత్రం తగ్గదని చిత్ర నిర్మాణ సంస్థ పేర్కొంది. అయితే ఇలా సినిమా విడుదలకు ముందు చిత్రం టైటిల్ మార్చాలని ఒత్తిడి తీవ్రంపై నెటిజన్లు ఆగ్రహం వ్యక్తం చేస్తున్నారు. ఇటీవల 'కవుల్ ఫ్రండ్స్' అనే సినిమాకి కూడా టైటిల్ మార్చాలని లేకపోతే 'ఎ' సర్టిఫికేట్ ఇస్తామని సెన్సార్ బోర్డు హెచ్చరించింది. అయితే ఆ చిత్ర నిర్మాత 'ఎ' సర్టిఫికేట్ వచ్చిన ఫర్వాలేదు.. టైటిల్ మార్చేది లేదని.. అలాగే సినిమా విడుదల చేసేందుకు సిద్ధమయ్యారు. దీంతో సినిమాకు బోర్డు 'ఎ' సర్టిఫికేట్ ఇచ్చింది.